
shrIkRiShNakarNAmRitam

श्रीरक्षककारणमृतं

Document Information



Text title : kRiShNakarNAmRitam

File name : kkarna.itx

Category : vishhnu, krishna, vishnu

Location : doc_vishhnu

Author : Kavi Bilvamangala (Lilasuka)

Transliterated by : P. P. Narayanaswami (swami at math.mun.ca)

Proofread by : P. P. Narayanaswami (swami at math.mun.ca), PSA EASWARAN

Latest update : May 23, 2012

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2022

sanskritdocuments.org

ಶ್ರೀಕೃಷ್ಣಕರ್ಣಾಮೃತಂ



.. ಪ್ರಥಮಾಶ್ವಾಸಃ ..

ಚಿಂತಾಮಣಿರ್ಜಯತಿ ಸೋಮಗಿರಿಗುರುಮೇಘ
ಶಿಕ್ಷಾಗುರುಶ್ಚ ಭಗವಾನ್ ಶಿಖಿಪಿಂಛಮೌಲಿಃ .
ಯತ್ಪಾದಕಲ್ಪತರುಪಲ್ಲವಶೇಖರೇಷು
ಲೀಲಾಸ್ವಯಂವರರಸಂ ಲಭತೇ ಜಯಶ್ರೀಃ .. 1.1..
ಅಸ್ತಿ ಸ್ವಸ್ತುರುಣೀಕರಾಗ್ರವಿಗಲತ್ಪಲ್ಲಪ್ರಸೂನಾಪ್ಲುತಂ
ವಸ್ತುಪ್ರಸ್ತುತವೇಣುನಾದಲಹರೀನಿರ್ವಾಣನಿರ್ವ್ಯಾಕುಲಂ .
ಸ್ವಸ್ತುಸ್ವನಿರುದ್ಧನೀವಿವಿಲಸದ್ಗೋಪೀಸಹಸ್ರಾವೃತಂ
ಹಸ್ತನ್ಯಸ್ತನತಾಪವರ್ಗಮಖಿಲೋದಾರಂ ಕಿಶೋರಾಕೃತಿ .. 1.2..
ಚಾತುರ್ಯೈಕನಿಧಾನಸೀಮಚಪಲಾಽಪಾಂಗಚ್ಚಕ್ಷಾಮಂದರಂ
ಲಾವಣ್ಯಾಮೃತವೀಚಿಲಾಲಿತದೃಶಂ ಲಕ್ಷ್ಮೀಕಟಕ್ಷಾದೃತಂ .
ಕಾಲಿಂದೀಪುಲಿನಾಂಗಣಪ್ರಣಯಿನಂ ಕಾಮಾವತಾರಾಂಕುರಂ
ಬಾಲಂ ನೀಲಮಮೀ ವಯಂ ಮಧುರಿಮಸ್ವಾರಾಜ್ಯಮಾರಾಧ್ನುಮಃ .. 1.3..
ಬಹೋತ್ತಂಸವಿಲಾಸಿಕುಂತಲಭರಂ ಮಾಧುರ್ಯಮಗ್ನಾನನಂ
ಪ್ರೋನ್ಮೀಲನ್ನವಯೌವನಂ ಪ್ರವಿಲಸದ್ವೇಣುಪ್ರಣಾದಾಮೃತಂ .
ಆಪೀನಸ್ತನಕುಡ್ಮಲಾಭಿರಭಿತೋ ಗೋಪೀಭಿರಾರಾಧಿತಂ
ಜ್ಯೋತಿಶ್ಚೇತಸಿ ನಶ್ಚಕಾಸ್ತಿ ಜಗತಾಮೇಕಾಭಿರಾಮಾದ್ಭುತಂ .. 1.4..
ಮಧುರತರಸ್ಮಿತಾಮೃತವಿಮುಗ್ಧಮುಖಾಂಬುರುಹಂ
ಮದಶಿಖಿಪಿಂಛಲಾಂಭಿತಮನೋಜ್ವಲಚಪ್ರಚಯಂ .
ವಿಷಯವಿಷಾಮಿಷಗ್ರಸನಗೃಧ್ನುಷಿ ಚೇತಸಿ ಮೇ
ವಿಪುಲವಿಲೋಚನಂ ಕಿಮಪಿ ಧಾಮ ಚಕಾಸ್ತಿ ಚಿರಂ .. 1.5..
ಮುಕುಲಾಯಮಾನನಯನಾಂಬುಜಂ ವಿಭೋರ್ಮುರಲೇನಿನಾದಮಕರಂದನಿರ್ಭರಂ

ಮುಕುರಾಯಮಾಣಮೃದುಗಂಡಮಂಡಲಂ ಮುಖಪಂಕಜಂ ಮನಸಿ ಮೇ
ವಿಜೃಂಭತಾಂ .. 1.6..
ಕಮನೀಯಕಿಶೋರಮುಗ್ಧಮೂರ್ತೇಃ ಕಲವೇಣುಕ್ಷಣಿತಾದೃತಾನನೇಂದೋಃ .

ಮಮ ವಾಚಿ ವಿಜೃಂಭತಾಂ ಮುರಾರೇರ್ಮಧುರಿಮ್ಃ ಕಣಿಕಾಪಿ ಕಾಪಿ ಕಾಪಿ .. 1.7..
ಮದಶಿಖಂಡಿಶಿಖಂಡವಿಭೂಷಣಂ ಮದನಮಂಧರಮುಗ್ಧಮುಖಾಂಬುಜಂ .
ವ್ರಜವಧೂನಯನಾಂಜನರಂಜಿತಂ ವಿಜಯತಾಂ ಮಮ ವಾಙ್ಮಯಜೀವಿತಂ .. 1.8..
ಪಲ್ಲವಾರುಣಪಾಣಿಪಂಕಜಸಂಗಿವೇಣುರವಾಕುಲಂ
ಫುಲ್ಲಪಾಟಲಪಾಟಲೀಪರಿವಾದಿಪಾದಸರೋರುಹಂ .
ಉಲ್ಲಸನ್ನಧುರಾಧರದ್ಯುತಿಮಂಜರೀಸರಸಾನನಂ
ವಲ್ಲವೀಕುಚಕುಂಭಕುಂಕುಮಪಂಕಿಲಂ ಪ್ರಭುಮಾಶ್ರಯೇ .. 1.9..
ಅಪಾಂಗರೇಖಾಭಿರಭಂಗುರಾಭಿರನಂಗಲೀಲಾರಸರಂಜಿತಾಭಿಃ .
ಅನುಕ್ಷಣಂ ವಲ್ಲವಸುಂದರೀಭಿರಭ್ಯರ್ಚಮಾನಂ ವಿಭುಮಾಶ್ರಯಾಮಃ .. 1.10..
ಹೃದಯೇ ಮಮ ಹೃದ್ಯವಿಭ್ರಮಾಣಾಂ ಹೃದಯಂ ಹರ್ಷವಿಶಾಲಲೋಲನೇತ್ರಂ .
ತರುಣಂ ವ್ರಜಬಾಲಸುಂದರೀಣಾಂ ತರಲಂ ಕಿಂಚನ ಧಾಮ ಸನ್ನಿಧತ್ತಾಂ .. 1.11..
ನಿಖಿಲಭುವನಲಕ್ಷ್ಮೀನಿತ್ಯಲೀಲಾಸ್ವದಾಭ್ಯಾಂ
ಕಮಲವಿಪಿನವೀಥೀಗರ್ವಸರ್ವಂಕಷಾಭ್ಯಾಂ .
ಪ್ರಣಮದಭಯದಾನಪ್ರೌಢಗಾಢೋದ್ಧತಾಭ್ಯಾಂ
ಕಿಮಪಿ ವಹತು ಚೇತಃ ಕೃಷ್ಣಪಾದಾಂಬುಜಾಭ್ಯಾಂ .. 1.12..
ಪ್ರಣಯಪರಿಣತಾಭ್ಯಾಂ ಪ್ರಾಭವಾಲಂಬನಾಭ್ಯಾಂ
ಪ್ರತಿಪದಲಲಿತಾಭ್ಯಾಂ ಪ್ರತ್ಯಹಂ ನೂತನಾಭ್ಯಾಂ .
ಪ್ರತಿಮುಹುರಧಿಕಾಭ್ಯಾಂ ಪ್ರಸ್ನುವಲ್ಲೋಚನಾಭ್ಯಾಂ
ಪ್ರಭವತು ಹೃದಯೇ ನಃ ಪ್ರಾಣನಾಥಃ ಕಿಶೋರಃ .. 1.13..
ಮಾಧುರ್ಯವಾರಿಧಿಮದಾಂಧತರಂಗಭಂಗೀಶೃಂಗಾರಸಂಕಲಿತಶೀತಕಿಶೋರವೇಷಂ
.
ಆಮಂದಹಾಸಲಲಿತಾನನಚಂದ್ರಬಿಂಬಮಾನಂದಸಂಪ್ಲವಮನುಪ್ಲವತಾಂ
ಮನೋ ಮೇ .. 1.14..
ಅವ್ಯಾಜಮಂಜುಲಮುಖಾಂಬುಜಮುಗ್ಧಭಾವೈರಾನ್ವಾದ್ಯಮಾನನಿಜವೇಣುವಿನೋದನಾದಂ
.
ಆಕ್ರೀಡತಾಮರುಣಪಾದಸರೋರುಹಾಭ್ಯಾಮಾದ್ರೇಫ ಮದೀಯಹೃದಯೇ
ಭುವನಾದ್ರ್ವಮೋಜಃ .. 1.15..
ಮಣಿನೂಪುರವಾಚಾಲಂ ವಂದೇ ತಚ್ಚರಣಂ ವಿಭೋಃ .
ಲಲಿತಾನಿ ಯದೀಯಾನಿ ಲಕ್ಷ್ಮಾಣಿ ವ್ರಜವೀಥಿಷು .. 1.16..
ಮಮ ಚೇತಸಿ ಸ್ಫುರತು ವಲ್ಲವೀವಿಭೋರ್ಮಣಿನೂಪುರಪ್ರಣಯಿಮಂಜುಶಿಂಜಿತಂ
.
ಕಮಲಾವನೇಚರಕಲಿಂದಕನ್ಯಕಾಕಲಹಂಸಕಂಠಕಲಕೂಜಿತಾದ್ಯತಂ .. 1. 17..

ತರುಣಾರುಣಕರುಣಾಮಯವಿಪುಲಾಯತನಯನಂ
 ಕಮಲಾಕುಚಕಲಶೀಭರಪುಲಕೀಕೃತಹೃದಯಂ .
 ಮುರಲೀರವತರಲೀಕೃತಮುನಿಮಾನಸನಲಿನಂ
 ಮಮ ಖೇಲತಿ ಮದಚೇತಸಿ ಮಧುರಾಧರಮಮೃತಂ .. 1.18..
 ಆಮುಗ್ಧಮರ್ಧನಯನಾಂಬುಜಚುಂಬ್ಯಮಾನ-
 ಹರ್ಷಾಕುಲವ್ರಜವಧೂಮಧುರಾನನೇಂದೋಃ .
 ಆರಬ್ಧವೇಣುರವಮಾದಿಕಿಶೋರಮೂರ್ತೇ-
 ರಾವಿರ್ಭವಂತಿ ಮಮ ಚೇತಸಿ ಕೇಽಪಿ ಭಾವಾಃ .. 1.19..
 ಕಲಕ್ಷಣಿತಕಂಕಣಂ ಕರನಿರುದ್ಧಪೀತಾಂಬರಂ
 ಕ್ರಮಪ್ರಸೃತಕುಂತಲಂ ಕಲಿತಬರ್ಹಭೂಷಂ ವಿಭೋಃ .
 ಪುನಃ ಪ್ರಸೃತಿಚಾಪಲಂ ಪ್ರಣಯಿನೀಭುಜಾಯಂತ್ರಿತಂ
 ಮಮ ಸ್ಪುರತು ಮಾನಸೇ ಮದನಕೇಲಿಶಯ್ಯೋತ್ಥಿತಂ .. 1.20..
 ಸ್ತೋಕಸ್ತೋಕನಿರುದ್ಧಮಾನಮೃದುಲಪ್ರಸ್ಯಂದಿಮಂದಸ್ಮಿತಂ
 ಪ್ರೇಮೋದ್ಭೇದನಿರರ್ಗಲಪ್ರಸ್ಯಮರಪ್ರವ್ಯಕ್ತರೋಮೋದ್ಗಮಂ .
 ಶ್ರೋತ್ರಶ್ರೋತ್ರಮನೋಹರವ್ರಜವಧೂಲೀಲಾಮಿಥೋ ಜಲ್ಪಿತಂ
 ಮಿಥ್ಯಾಸ್ವಾಪಮುಪಾಸ್ಮಹೇ ಭಗವತಃ ಕ್ರೀಡಾನಿಮೀಲದ್ವೃಶಃ .. 1.21..
 ವಿಚಿತ್ರಪತ್ರಾಂಕುರಶಾಲಿಬಾಲಾಸ್ತನಾಂತರಂ ಮೌನಿಮನೋಽನ್ತರಂ ವಾ .
 ಅಪಾಸ್ಯ ವೃಂದಾವನಪಾದಪಾಸ್ಯಮುಪಾಸ್ಯಮನ್ಯನ್ನ ವಿಲೋಕಯಾಮಃ .. 1.22..
 ಸಾರ್ಧಂ ಸಮೃದ್ಧೈ ರಮೃತಾಯಮಾನೈರಾಧ್ಯಾಯಮಾನೈರ್ಮುರಲೀನಿನಾದೈಃ .
 ಮೂರ್ಧಾಭಿಷಿಕ್ತಂ ಮಧುರಾಕೃತೀನಾಂ ಬಾಲಂ ಕದಾ ನಾಮ ವಿಲೋಕಯಿಷ್ಯೇ ..
 1.23..
 ಶಿಶಿರೀಕುರುತೇ ಕದಾ ನು ನಃ ಶಿಖಿಪಿಂಭಾಭರಣಶ್ಚಿಶುದ್ಧಶೋಃ .
 ಯುಗಲಂ ವಿಗಲನ್ಮಧುದ್ರವಸ್ಮಿತಮುದ್ರಾಮೃದುನಾ ಮುಖೇಂದುನಾ .. 1.24..
 ಕಾರುಣ್ಯಕರ್ಬುರಕಟಾಕ್ಷನಿರೀಕ್ಷಣೇನ ತಾರುಣ್ಯಸಂವಲಿತಶೈಶವವೈಭವೇನ .
 ಆಪುಷ್ಪತಾ ಭುವನಮದ್ಭುತವಿಭ್ರಮೇಣ ಶ್ರೀಕೃಷ್ಣಚಂದ್ರ ಶಿಶಿರೀಕುರು ಲೋಚನಂ
 ಮೇ .. 1.25..
 ಕದಾ ವಾ ಕಾಲಿಂದೀಕುವಲಯದಲಶ್ಯಾಮಲತರಾಃ
 ಕಟಾಕ್ಷಾ ಲಕ್ಷ್ಯಂತೇ ಕಿಮಪಿ ಕರುಣಾವೀಚಿನಿಚಿತಾಃ .
 ಕದಾ ವಾ ಕಂದರ್ಪಪ್ರತಿಭಟಜಟಾಚಂದ್ರಶಿಶಿರಾಃ
 ಕಿಮಪ್ಯಂತಸ್ತೋಷಂ ದದತಿ ಮುರಲೀಕೇಲಿನಿನದಾಃ .. 1.26..
 ಅಧೀರಮಾಲೋಕಿತಮಾರ್ದ್ರಜಲ್ಪಿತಂ ಗತಂ ಚ ಗಂಭೀರವಿಲಾಸಮಂಧರಂ .

ಅಮಂದಮಾಲಿಂಗಿತಮಾಕುಲೋನ್ಮದಸ್ಮಿತಂ ಚ ತೇ ನಾಥ ವದಂತಿ ಗೋಪಿಕಾಃ ..
1.27..

ಅಸ್ತೋಕಸ್ಮಿತಭರಮಾಯತಾಯತಾಕ್ಷಂ ನಿಶೇಷಸ್ತನಮೃದಿತಂ ವ್ರಜಾಂಗನಾಭಿಃ .
ನಿಸ್ಸೀಮಸ್ತಬಕಿತನೀಲಕಾಂತಿಧಾರಂ ದೃಶ್ಯಾಸಂ ತ್ರಿಭುವನಸುಂದರಂ ಮಹಸ್ತೇ ..
1.28..

ಮಯಿ ಪ್ರಸಾದಂ ಮಧುರೈಃ ಕಟಾಕ್ಷೈರ್ವಂಶೀನಿನಾದಾನುಚರೈರ್ವಿಧೇಹಿ .
ತ್ವಯಿ ಪ್ರಸನ್ನೇ ಕಿಮಿಹಾಪರೈರ್ನಸ್ತ್ವಯ್ಯಪ್ರಸನ್ನೇ ಕಿಮಿಹಾಪರೈರ್ನಃ .. 1.29..
ನಿಬದ್ಧಮುಗ್ಧಾಂಜಲಿರೇಷ ಯಾಚೇ ನೀರಂಧ್ರದ್ಯೈನ್ಯೋನ್ಮತಮುಕ್ತಕಂಠಂ .
ದಯಾಂಬುಧೇ ದೇವ ಭವತ್ಕಟಾಕ್ಷದಾಕ್ಷಿಣ್ಯಲೇಶೇನ ಸಕೃನ್ನಿಷಿಂಚ .. 1.30..
ಪಿಂಭಾವತಂಸರಚನೋಚಿತಕೇಶಪಾಶೇ ಪೀನಸ್ತನೀನಯನಪಂಕಜಪೂಜನೀಯೇ

ಚಂದ್ರಾರವಿಂದವಿಜಯೋದ್ಯತವಕ್ತ್ರಬಿಂಬೇ ಚಾಪಲ್ಯಮೇತಿ ನಯನಂ ತವ ಶೈಶವೇ
ನಃ .. 1.31..

ತ್ವಚ್ಛೈಶವಂ ತ್ರಿಭುವನಾದ್ಭುತಮಿತ್ಯವೈಮಿ ಯಚ್ಚಾಪಲಂ ಚ ಮಮ ವಾಗವಿವಾದಗಮ್ಯಂ

ತತ್ ಕಿಂ ಕರೋಮಿ ವಿರಣನ್ಮೂಲೇವಿಲಾಸಮುಗ್ಧಂ ಮುಖಾಂಬುಜಮುದೀಕ್ಷಿತುಮೀಕ್ಷಣಾಭ
.. 1.32..

ಪರ್ಯಾಚಿತಾಮೃತರಸಾನಿ ಪದಾರ್ಥಭಂಗೀಫಲೂನಿ ವಲ್ಲಿತವಿಶಾಲವಿಲೋಚನನಾನಿ

ಬಾಲ್ಯಾಧಿಕಾನಿ ಮದವಲ್ಲವಭಾವಿತಾನಿ ಭಾವೇ ಲುಠಂತಿ ಸುದೃಶಾಂ ತವ ಜಲ್ಪಿತಾನಿ
.. 1.33..

ಪುನಃ ಪ್ರಸನ್ನೇನ ಮುಖೇಂದುತೇಜಸಾ ಪುರೋಽವತೀರ್ಣಸ್ಯ ಕೃಪಾಮಹಾಂಬುಧೇಃ

ತದೇವ ಲೀಲಾಮುರಲೀರವಾಮೃತಂ ಸಮಾಧಿವಿಘ್ನಾಯ ಕದಾ ನು ಮೇ ಭವೇತ್
.. 1.34..

ಭಾವೇನ ಮುಗ್ಧಚಪಲೇನ ವಿಲೋಕನೇನ ಮನ್ಮಾನಸೇ ಕಿಮಪಿ ಚಾಪಲಮುದ್ವಹಂತಂ

ಲೋಲೇನ ಲೋಚನರಸಾಯನಮೀಕ್ಷಣೇನ ಲೀಲಾಕಿಶೋರಮುಪಗೂಹಿತುಮುತ್ಸುಕ್ತೋಽನಿ
.. 1.35..

ಅಧೀರಬಿಂಬಾಧರವಿಭ್ರಮೇಣ ಹರ್ಷಾರ್ಧ್ರವೇಣುಸ್ವರಸಂಪದಾ ಚ .

ಅನೇನ ಕೇನಾಪಿ ಮನೋಹರೇಣ ಹಾ ಹಂತ ಹಾ ಹಂತ ಮನೋ ಧುನೋತಿ .. 1.36..

ಯಾವನ್ನ ಮೇ ನಿಖಿಲಮರ್ಮದೃಢಾಭಿಘಾತನಿಸ್ಸಂಧಿಬಂಧನಮುದೇತ್ಯಸವೋಪತಾಪಃ

ತಾವದ್ವಿಭೋ ಭವತು ತಾವಕವಕ್ತಚಂದ್ರಚಂದ್ರಾತಪದ್ವಿಗುಣಿತಾ ಮಮ ಚಿತ್ತಧಾರಾ

.. 1.37..

ಯಾವನ್ನ ಮೇ ನರದಶಾ ದಶಮೀ ದೃಶೋಽಪಿ ರಂಧ್ರಾದುದೇತಿ ತಿಮಿರೀಕೃತಸರ್ವಭಾವಾ

ಲಾವಣ್ಯಕೇಲಿಭವನಂ ತವ ತಾವದೇತು ಲಕ್ಷ್ಮ್ಯಾಃ ಸಮುತ್ಕ್ವಣಿತವೇಣುಮುಖೇಂದುಬಿಂಬಂ

.. 1.38..

ಆಲೋಲಲೋಚನವಿಲೋಕಿತಕೇಲಿಧಾರಾನೀರಾಜಿತಾಗ್ರಸರಣೀಃ ಕರುಣಾಂಬುರಾಶೇಃ

ಆದ್ರಾಣಿ ವೇಣುನಿನದ್ಯೈಃ ಪ್ರತಿನಾದಪೂರೈರಾಕರ್ಣಯಾಮಿ ಮಣಿನೂಪುರಶಿಂಜಿತಾನಿ

.. 1.39..

ಹೇ ದೇವ ಹೇ ದಯಿತ ಹೇ ಜಗದೇಕಬಂಧೋ ಕೇ ಕೃಷ್ಣ ಹೇ ಚಪಲ ಹೇ

ಕರುಣೈಕಸಿಂಧೋ .

ಹೇ ನಾಥ ಹೇ ರಮಣ ಹೇ ನಯನಾಭಿರಾಮ ಹಾ ಹಾ ಕದಾ ನು ಭವಿತಾಸಿ ಪದಂ

ದೃಶೋರ್ಮೇ .. 1.40..

ಅಮೂನ್ಯಧನ್ಯಾನಿ ದಿನಾಂತರಾಣಿ ಹರೇ ತ್ವದಾಲೋಕನಮಂತರೇಣ .

ಅನಾಥಬಂಧೋ ಕರುಣೈಕಸಿಂಧೋ ಹಾ ಹಂತ ಹಾ ಹಂತ ಕಥಂ ನಯಾಮಿ .. 1.41..

ಕಿಮಿವ ಶೃಣುಮಃ ಕಸ್ಯ ಬ್ರೂಮಃ ಕಥಂ ಕೃತಮಾಶಯಾ

ಕಥಯತ ಕಥಾಂ ಧನ್ಯಾಮನ್ಯಾಮಹೋ ಹೃದಯೇಶಯಃ .

ಮಧುರಮಧುರಸ್ಮೇರಾಕಾರೇ ಮನೋನಯನೋತ್ಸವೇ

ಕೃಪಣಕೃಪಣಾ ಕೃಷ್ಣೇ ತೃಷ್ಣಾ ಚಿರಂ ಬತ ಲಂಬತೇ .. 1.42..

ಆಭ್ಯಾಂ ವಿಲೋಚನಾಭ್ಯಾಮಂಬುಜದಲಲಲಿತಲೋಚನಂ ಬಾಲಂ .

ದ್ವಾಭ್ಯಾಮಪಿ ಪರಿರಬ್ಧಂ ದೂರೇ ಮಮ ಹಂತ ದೈವಸಮಾಗ್ರೀ .. 1.43..

ಅಶ್ರಾಂತಸ್ಮಿತಮರುಣಾರುಣಾಧರೋಷ್ಠಂ ಹರ್ಷಾರ್ದ್ರದ್ವಿಗುಣಮನೋಜ್ಞವೇಣುಗೀತಂ

ವಿಭ್ರಾಮ್ಯದ್ವಿಪುಲವಿಲೋಚನಾರ್ಥಮುಗ್ಧಂ ವೀಕ್ಷಿಷ್ಯೇ ತವ ವದನಾಂಬುಜಂ ಕದಾ

ನು .. 1.44..

ಲೀಲಾಯತಾಭ್ಯಾಂ ರಸಶೀತಲಾಭ್ಯಾಂ ನೀಲಾರುಣಾಭ್ಯಾಂ ನಯನಾಂಬುಜಾಭ್ಯಾಂ

ಆಲೋಕಯೇದದ್ಭುತವಿಭ್ರಮಾಭ್ಯಾಂ ಬಾಲಃ ಕದಾ ಕಾರುಣಿಕಃ ಕಿಶೋರಃ .. 1.45..

ಬಹುಲಚಿಕುರಭಾರಂ ಬದ್ಧಪಿಂಭಾವತಂಸಂ ಚಪಲಚಪಲನೇತ್ರಂ ಚಾರುಬಿಂಬಾಧರೋಷ್ಠಂ

ಮಧುರಮೃದುಲಹಾಸಂ ಮಂಥರೋದಾರಲೀಲಂ ಮೃಗಯತಿ ನಯನಂ ಮೇ
ಮುಗ್ಧವೇಷಂ ಮುರಾರೇಃ .. 1.46..

ಬಹುಲಜಲದಚ್ಚಾಯಾಚೋರಂ ವಿಲಾಸಭರಾಲಸಂ
ಮದಶಿಖಿಶಿಖಾಲೀಲೋತ್ತಂಸಂ ಮನೋಜ್ಞಮುಖಾಂಬುಜಂ .

ಕಮಪಿ ಕಮಲಾಪಾಂಕೋದಗ್ರಪ್ರಪನ್ನಜಗಜ್ಜಿತಂ
ಮಧುರಿಮಪರೀಪಾಕೋದ್ರೇಕಂ ವಯಂ ಮೃಗಯಾಮಹೇ .. 1.47..

ಪರಾಮೃಶ್ಯಂ ದೂರೇ ಪರಿಷದಿ ಮುನೀನಾಂ ವ್ರಜವಧೂ-
ದೃಶಾಂ ದೃಶ್ಯಂ ಶಶ್ವತ್ ತ್ರಿಭುವನಮನೋಹಾರಿವಪುಷಂ .

ಅನಾಮೃಶ್ಯಂ ವಾಚಾಮನಿದಮುದಯಾನಾಮಪಿ ಕದಾ
ದರೀದೃಶ್ಯೇ ದೇವ ದರದಲಿತನೀಲೋತ್ಪಲನಿಭಂ .. 1.48..

ಲೀಲಾನನಾಂಬುಜಮಧೀರಮುದೀಕ್ಷಮಾಣಂ
ನರ್ಮಾಣಿ ವೇಣುವಿವರೇಷು ನಿವೇಶಯಂತಂ .

ಡೋಲಾಯಮಾನನಯನಂ ನಯನಾಭಿರಾಮಂ
ದೇವಂ ಕದಾ ನು ದಯಿತಂ ವ್ಯತಿಲೋಕಯಿಷ್ಯೇ .. 1.49..

ಲಗ್ನಂ ಮುಹುರ್ಮನಸಿ ಲಂಪಟಸಂಪ್ರದಾಯಿ-
ಲೇಖಾವಿಲೇಖನರಸಜ್ಞಮನೋಜ್ಞವೇಷಂ .

ಲಜ್ಜನ್ಮ ದುಸ್ಥಿತಮಧುಸ್ವಪಿತಾಧರಾಂಶು-
ರಾಕೇಂದುಲಾಲಿತಮುಖೇಂದುಮುಕುಂದಬಾಲ್ಯಂ .. 1.50..

ಅಹಿಮಕರಕರನಿಕರಮೃದುಮೃದಿತಲಕ್ಷ್ಮೀ-
ಸರಸತರಸರಸಿರುಹಸದೃಶದೃಶಿ ದೇವೇ .

ವ್ರಜಯುವತಿರತಿಕಲಹವಿಜಯಿನಿಜಲೀಲಾ-
ಮದಮುದಿತವದನಶಶಿಮಧುರಿಮಣಿ ಲೀಯೇ .. 1.51..

ಕರಕಮಲದಲದಲಿತಲಲಿತತರವಂಶೀ
ಕಲನಿನದಗಲದಮೃತಘನಸರಸಿ ದೇವೇ .

ಸಹಜರಸಭರಭರಿತದರಹಸಿತವೀಧೀ-
ಸತತವಹದಧರಮಣಿಮಧುರಿಮಣಿ ಲೀಯೇ .. 1.52..

ಕುಸುಮಶರಶರಸಮರಕುಪಿತಮದಗೋಪೀ-
ಕುಚಕಲಶಘಸೃಣರಸಲಸದುರಸಿ ದೇವೇ .

ಮದಲುಲಿತಮೃದುಹಸಿತಮುಷಿತಶಶಿಶೋಭಾ-
ಮುಹುರಧಿಕಮುಖಕಮಲಮಧುರಿಮಣಿ ಲೀಯೇ .. 1.53..

ಆನಮ್ರಾಮಸಿತಭುವೋರುಪಚಿತಾಮಕ್ಷೀಣಪಕ್ಷಾಂಕುರೇ-
 ಷ್ವಾಲೋಲಾಮನುರಾಗಿಣೋರ್ನಯನಯೋರಾದ್ರಾಂ ಮೃದೌ ಜಲ್ಪಿತೇ .
 ಆತಾಮ್ರಾಮಧರಾಮೃತೇ ಮದಕಲಾಮಮ್ಲಾನವಂಶೀರವೇ-
 ಷ್ವಾಶಾಸ್ತೇ ಮಮ ಲೋಚನಂ ವ್ರಜಶಿಶೋರ್ಮೂರ್ತಿಂ ಜಗನ್ಮೋಹಿನೀಂ .. 1.54..
 ತತ್ಕೃಶೋರಂ ತಚ್ಚ ವಕ್ತ್ರಾರವಿಂದಂ ತತ್ಕಾರುಣ್ಯಂ ತೇ ಚ ಲೀಲಾಕಟಾಕ್ಷಾಃ .
 ತತ್ಸಂದರ್ಯಂ ಸಾ ಚ ಮಂದಸ್ಮಿತಶ್ರೀಃ ಸತ್ಯಂ ಸತ್ಯಂ ದುರ್ಲಭಂ ದೈವತೇಷು .. 1.55..
 ವಿಶ್ವೋಪಪ್ಲವಶಮನೈಕಬದ್ಧದೀಕ್ಷಂ ವಿಶ್ವಾಸಸ್ತವಕಿತಚೇತಸಾಂ ಜನಾನಾಂ .
 ಪಶ್ಯಾಮಃ ಪ್ರತಿನವಕಾಂತಿಕಂದಲಾದ್ರ್ಯಂ ಪಶ್ಯಾಮಃ ಪಥಿ ಪಥಿ ಶೈಶವಂ ಮುರಾರೇಃ
 .. 1.56..

ಮೌಲಿಶ್ಚಂದ್ರಕಭೂಷಣಾ ಮರಕತಸ್ತಂಭಾಭಿರಾಮಂ ವಪು-
 ವರ್ಕ್ತಂ ಚಿತ್ರವಿಮುಗ್ಧಹಾಸಮಧುರಂ ಬಾಲೇ ವಿಲೋಲೇ ದೃಶೌ .
 ವಾಚಶೈಶವಶೀತಲಾಮದಗಜಶ್ಲಾಘ್ಯಾ ವಿಲಾಸಸ್ಥಿತಿ-
 ಮ್ಫಂದಂ ಮಂದಮಯೇ ಕ ಏಷ ಮಧುರಾವೀಧೀಮಿತೋ ಗಾಹತೇ .. 1.57..
 ಪಾದೌ ಪಾದವಿನಿರ್ಜಿತಾಂಬುಜವನೌ ಪದ್ಮಾಲಯಾಲಂಕೃತೌ
 ಪಾಣೀ ವೇಣುವಿನೋದನಪ್ರಣಯಿನೌ ಪರ್ಯಂತಶಿಲ್ಪಶ್ರಿಯೌ .
 ಬಾಹೂ ದೋಹದಭಾಜನಂ ಮೃಗದೃಶಾಂ ಮಾಧುರ್ಯಧಾರಾ ಗಿರೋ
 ವಕ್ತ್ರಂ ವಾಗ್ವಿಭವಾತಿಲಂಘಿತಮಹೋ ಬಾಲಂ ಕಿಮೇತನ್ಮಹಃ .. 1.58..
 ಬಹ್ಲಂ ನಾಮ ವಿಭೂಷಣಂ ಬಹುಮತಂ ವೇಷಾಯ ಶೇಷೈರಲಂ
 ವಕ್ತ್ರಂ ದ್ವಿತ್ರಿವಿಶೇಷಕಾಂತಿಲಹರೀವಿನ್ಯಾಸಧನ್ಯಾಧರಂ .
 ಶೀಲೈರಲ್ಪಧಿಯಾಮಗಮ್ಯವಿಭವೈಃ ಶೃಂಗಾರಭಂಗೀಮಯಂ
 ಚಿತ್ರಂ ಚಿತ್ರಮಹೋ ವಿಚಿತ್ರಮಹಹೋ ಚಿತ್ರಂ ವಿಚಿತ್ರಂ ಮಹಃ .. 1.59..
 ಅಗ್ರೇ ಸಮಗ್ರಯತಿ ಕಾಮಪಿ ಕೇಲಿಲಕ್ಷ್ಮೀ-
 ಮನ್ಯಾಸು ದಿಕ್ಷ್ವಪಿ ವಿಲೋಚನಮೇವ ಸಾಕ್ಷೀ .
 ಹಾ ಹಂತ ಹಸ್ತಪಥದೂರಮಹೋ ಕಿಮೇತ-
 ದಾಸೀತ್ ಕಿಶೋರಮಯಮಂಬ ಜಗತ್ತಯಂ ಮೇ .. 1.60..
 ಚಿಕುರಂ ಬಹುಲಂ ವಿರಲಂ ಭ್ರಮರಂ ಮೃದುಲಂ ವಚನಂ ವಿಪುಲಂ ನಯನಂ .
 ಅಧರಂ ಮಧುರಂ ವದನಂ ಲಲಿತಂ ಚಪಲಂ ಚರಿತಂತು ಕದಾಽನುಭವೇ .. 1.61..
 ಪರಿಪಾಲಯ ನಃ ಕೃಪಾಲಯೇತ್ಯಸಕೃಜ್ಜಲ್ಪಿತಮಾತ್ಮಬಾಂಧವಃ .
 ಮುರಲೀಮೃದುಲಸ್ವನಾಂತರೇ ವಿಭುರಾಕರ್ಣಯಿತಾ ಕದಾ ನು ನಃ .. 1.62..
 ಕದಾ ನು ಕನ್ಯಾಂ ನು ವಿಪದ್ಧಶಾಯಾಂ ಕೈಶೋರಗಂಧಿಃ ಕರುಣಾಂಬುಧಿರ್ನಃ .
 ವಿಲೋಚನಾಭ್ಯಾಂ ವಿಪುಲಾಯತಾಭ್ಯಾಂ ವ್ಯಾಲೋಕಯಿಷ್ಯನ್ ವಿಷಯೀಕರೋತಿ
 .. 1.63..

ಮಧುರಮಧುರಬಿಂಬೇ ಮಂಜುಲಂ ಮಂದಹಾಸೇ ಶಿಶಿರಮಮೃತವಾಕ್ಯೇ ಶೀತಲಂ
ದೃಷ್ಟಿಪಾತೇ .

ವಿಪುಲಮರುಣನೇತ್ರೇ ವಿಶ್ರುತಂ ವೇಣುನಾದೇ ಮರಕತಮಣಿನೀಲಂ ಬಾಲಮಾಲೋಕಯೇ
ನು .. 1.64..

ಮಾಧುರ್ಯಾದಪಿ ಮಧುರಂ ಮನ್ಮಥತಾತಸ್ಯ ಕಿಮಪಿ ಕೈಶೋರಂ .

ಚಾಪಲ್ಯಾದಪಿ ಚಪಲಂ ಚೇತೋ ಮಮ ಹರತಿ ಹಂತ ಕಿಂ ಕುರ್ಮಃ .. 1.65..

ವಕ್ಷಸ್ಥಲೇ ಚ ವಿಪುಲಂ ನಯನೋತ್ಪಲೇ ಚ ಮಂದಸ್ಮಿತೇ ಚ ಮೃದುಲಂ
ಮದಜಲ್ಪಿತೇ ಚ .

ಬಿಂಬಾಧರೇ ಚ ಮಧುರಂ ಮುರಲೀರವೇ ಚ ಬಾಲಂ ವಿಲಾಸನಿಧಿಮಾಕಲಯೇ
ಕದಾ ನು .. 1.66..

ಆದ್ರ್ಯಾವಲೋಕಿತದಯಾಪರಿಣದ್ಧನೇತ್ರಮಾವಿಷ್ಯ ತಸ್ಮಿತಸುಧಾಮಧುರಾಧರೋಷ್ಯಂ
.

ಆದ್ಯಂ ಪುಮಾಂಸಮವತಂಸಿತಬರ್ಹಿಬರ್ಹಮಾಲೋಕಯಂತಿ ಕೃತಿನಃ ಕೃತಪುಣ್ಯಪುಂಜಾಃ
.. 1.67..

ಮಾರಃ ಸ್ವಯಂ ನು ಮಧುರದ್ಯುತಿಮಂಡಲಂ ನು ಮಾಧುರ್ಯಮೇವ ನು
ಮನೋನಯನಾಮೃತಂ ನು .

ವಾಣೀಮೃಜಾ ನು ಮಮ ಜೀವಿತವಲ್ಲಭೋ ನು ಬಾಲೋಽಯಮಭ್ಯುದಯತೇ
ಮಮ ಲೋಚನಾಯ .. 1.68..

ಬಾಲೋಽಯಮಾಲೋಲವಿಲೋಚನೇನ ವಕ್ಷ್ಯೇಣ ಚಿತ್ತೀಕೃತದಿಜ್ಞುಖೇನ .

ವೇಷೇಣ ಘೋಷೋಚಿತಭೂಷಣೇನ ಮುಗ್ಧೇನ ದುಗ್ಧೇ ನಯನೋತ್ಸುಕಂ ನಃ ..
1.69..

ಆಂದೋಲಿತಾಗ್ರಭುಜಮಾಕುಲನೇತ್ರಲೀಲಮಾದ್ರ್ಯಸ್ಮಿತಾದ್ರ್ಯವದನಾಂಬುಜಚಂದ್ರಬಿಂಬಂ
.

ಶಿಂಜಾನಭೂಷಣಶತಂ ಶಿಖಿಪಿಂಛಮೌಲಿಂ ಶೀತಂ ವಿಲೋಚನರಸಾಯನಮಭ್ಯುಪೈತಿ

.. 1.70..

ಪಶುಪಾಲಪಾಲಪರಿಷದ್ವಿಭೂಷಣಂ ಶಿಶುರೇಷ ಶೀತಲವಿಲೋಲಲೋಚನಃ .

ಮೃದುಲಸ್ಮಿತಾದ್ರ್ಯವದನೇಂದುಸಂಪದಾ ಮದಯನ್ಮದೀಯಹೃದಯಂ ವಿಗಾಹತೇ
.. 1.71..

var De's version has additional verse. Numbers are not changed wi De's.

ಕಿಮಿದಮಧರವೀಧೀಕ್ಷಪ್ತವಂಶೀನಿನಾದಂ ಕಿರತಿ ನಯನಯೋರ್ನಃ ಕಾಮಪಿ
ಪ್ರೇಮಧಾರಾಂ .

ತದಿದಮಮರವೀಧೀದುರ್ಲಭಂ ವಲ್ಲಭಂ ನಃ ತ್ರಿಭುವನಕಮನೀಯಂ ದೈವತಂ
ಜೀವಿತಂ

ಚ .. 1.72..

var

ತದಿದಮುಪನತಂ ತಮಾಲನೀಲಂ ತರಲವಿಲೋಚನತಾರಕಾಭಿರಾಮಂ .

ಮುದಿತಮುದಿತವಕ್ತ್ರಚಂದ್ರಬಿಂಬಂ ಮುಖರಿತವೇಣುವಿಲಾಸಜೀವಿತಂ ಮೇ ..

1.72..

ಚಾಪಲ್ಯಸೀಮ ಚಪಲಾನುಭವೈಕಸೀಮ ಚಾತುರ್ಯಸೀಮ ಚತುರಾನನಶಿಲ್ಪಸೀಮ

ಸೌರಭ್ಯಸೀಮ ಸಕಲಾದ್ಭುತಕೇಲಿಸೀಮ ಸೌಭಾಗ್ಯಸೀಮ ತದಿದಂ ವ್ರಜಭಾಗ್ಯಸೀಮ

.. 1.73..

ಮಾಧುರ್ಯೇಣ ದ್ವಿಗುಣಶಿಶಿರಂ ವಕ್ತ್ರಚಂದ್ರಂ ವಹಂತೀ

ವಂಶೀವೀಧೀವಿಗಲದಮೃತಸ್ತೋತಸಾ ಸೇಚಯಂತೀ .

ಮದ್ವಾಣೇನಾಂ ವಿಹರಣಪದಂ ಮತ್ತಸೌಭಾಗ್ಯಭಾಜಾಂ

ಮತ್ಪುಣ್ಯಾನಾಂ ಪರಿಣತಿರಹೋ ನೇತ್ರಯೋಸ್ಸನ್ನಿಧತ್ತೇ .. 1.74..

ತೇಜಸೇಽಸ್ತು ನಮೋ ಧೇನುಪಾಲಿನೇ ಲೋಕಪಾಲಿನೇ .

ರಾಧಾಪಯೋಧರೋತ್ಸಂಗಶಾಯಿನೇ ಶೇಷಶಾಯಿನೇ .. 1.75..

ಧೇನುಪಾಲದಯಿತಾಸ್ತನಸ್ಥಲೀಧನ್ಯಕುಂಕುಮಸನಾಥಕಾಂತಯೇ .

ವೇಣುಗೀತಗತಿಮೂಲವೇಧಸೇ ತೇಜಸೇ ತದಿದಮೋಂ ನಮೋ ನಮಃ .. 1.76..

ಮೃದುಕ್ಷಣನ್ನೂಪುರಮಂಥರೇಣ ಬಾಲೇನ ಪಾದಾಂಬುಜಪಲ್ಲವೇನ .

ಅನುಕ್ಷಣನ್ಮಂಜುಲವೇಣುಗೀತಮಾಯಾತಿ ಮೇ ಜೀವಿತಮಾತ್ಮಕೇಲಿ .. 1.77..

ಸೋಸಯಂ ವಿಲಾಸಮುರಲೀನಿನದಾಮೃತೇನ ಸಿಂಚನ್ನುದಂಚಿತಮಿದಂ ಮಮ

ಕರ್ಣಯುಗ್ಮಂ .

ಆಯಾತಿ ಮೇ ನಯನಬಂಧುರನನ್ಯಬಂಧುರಾನಂದಕಂದಲಿತಕೇಲಿಕಟಾಕ್ಷಲಕ್ಷ್ಯಃ ..

1.78..

ದೂರಾದ್ವಿಲೋಕಯತಿ ವಾರಣಖೇಲಗಾಮೀ ಧಾರಾಕಟಾಕ್ಷಭರಿತೇನ ವಿಲೋಚನೇನ

ಆರಾದುಪೈತಿ ಹೃದಯಂಗಮವೇಣುನಾದವೇಣೀದುಘೇನ ದಶನಾವರಣೇನ

ದೇವಃ .. 1.79..

ತ್ರಿಭುವನಸರಸಾಭ್ಯಾಂ ದೀಪ್ತಭೂಷಾಪದಾಭ್ಯಾಂ

ದೃಶಿ ದೃಶಿ ಶಿಶಿರಾಭ್ಯಾಂ ದಿವ್ಯಲೀಲಾಕುಲಾಭ್ಯಾಂ .

ಅಶರಣಶರಣಾಭ್ಯಾಮದ್ಭುತಾಭ್ಯಾಂ ಪದಾಭ್ಯಾಂ-

ಮಯಮಯಮನುಕೂಜದ್ವೇಣುರಾಯಾತಿ ದೇವಃ .. 1.80..

ಸೋಽಯಂ ಮುನೀಂದ್ರಜನಮಾನಸತಾಪಹಾರೀ ಸೋಽಯಂ ಮದವ್ರಜವಧೂವನನಾಪಹ

ಸೋಽಯಂ ತೃತೀಯಭುವನೇಶ್ವರದರ್ಪಹಾರೀ ಸೋಽಯಂ ಮದೀಯಹೃದಯಾಂಬುರುಹಾ

.. 1.81..

ಸರ್ವಜ್ಞತ್ವೇ ಚ ಮೌಗ್ಧ್ಯೇ ಚ ಸಾರ್ವಭೌಮಮಿದಂ ಮಮ .

ನಿರ್ವಿಶನ್ವಯನಂ ತೇಜೋ ನಿರ್ವಾಣಪದಮಶ್ನುತೇ .. 1.82..

ಪುಷ್ಪಾನಮೇತತ್ಪುನರುಕ್ತಶೋಭಮುಷ್ಣೇತರಾಂಶೋರುದಯಾನ್ಮುಖೇಂದೋಃ .

ತೃಷ್ಣಾಂಬುರಾಶಿಂ ದ್ವಿಗುಣೇಕರೋತಿ ಕೃಷ್ಣಾಹ್ವಯಂ ಕಿಂಚನ ಜೀವಿತಂ ಮೇ .. 1.83..

ತದೇತದಾತಾಮ್ರವಿಲೋಚನಶ್ರೀಸಂಭಾವಿತಾಶೇಷವಿನಮ್ರವರ್ಗಂ .

ಮುಹುರ್ಮುರಾರೇರ್ಮಧುರಾಧರೋಷ್ಯಂ ಮುಖಾಂಬುಜಂ ಚುಂಬತಿ ಮಾನಸಂ

ಮೇ .. 1.84..

ಕಠೌ ಶರದುದಂಚಿತಾಂಬುಜವಿಲಾಸಶಿಕ್ಷಾಗುರೂ

ಪದೌ ವಿಬುಧಪಾದಪಪ್ರಥಮಪಲ್ಲವೋಲ್ಲಂಘಿನೌ .

ದೃಶೌ ದಲಿತದುರ್ಮದತ್ರಿಭುವನೋಪಮಾನಶ್ರಿಯೌ

ವಿಲೋಕ್ಯ ಸುವಿಲೋಚನಾಮೃತಮಹೋ ಮಹಚ್ಛೈಶವಂ .. 1.85..

ಆಚಿನ್ವಾನಮಹನ್ಯಹನ್ಯಹನಿ ಸಾಕಾರಾನ್ ವಿಹಾರಕ್ರಮಾ-

ನಾರುಂಧಾನಮರುಂಧತೀಹೃದಯಮಪ್ಯಾದ್ರ್ಯಸ್ಮಿತಾಸ್ಯಶ್ರಿಯಾ .

ಆತನ್ವಾನಮನನ್ಯಜನ್ಮನಯನಶ್ಲಾಘ್ಯಾಮನಘ್ಯಾಂ ದಶಾ-

ಮಾನಂದಂ ವ್ರಜಸುಂದರೀಸ್ತನತಟೀಸಾಮ್ರಾಜ್ಯಮಾಜ್ಞಂಭತೇ .. 1.86..

ಸಮುಚ್ಚ್ವಸಿತಯೌವನಂ ತರಲಶೈಶವಾಲಂಕೃತಂ

ಮದಚ್ಛುರಿತಲೋಚನಂ ಮದನಮುಗ್ಧಹಾಸಾಮೃತಂ .

ಪ್ರತಿಕ್ಷಣವಿಲೋಕನಂ ಪ್ರಣಯಪೀತವಂಶೀಮುಖಂ

ಜಗತ್ತ್ರಯವಿಮೋಹನಂ ಜಯತಿ ಮಾಮಕಂ ಜೀವಿತಂ .. 1.87..

ಚಿತ್ರಂ ತದೇತಚ್ಚರಣಾರವಿಂದಂ ಚಿತ್ರಂ ತದೇತನ್ವಯನಾರವಿಂದಂ .

ಚಿತ್ರಂ ತದೇತದ್ವದನಾರವಿಂದಂ ಚಿತ್ರಂ ತದೇತತ್ಪುನರಂಬ ಚಿತ್ರಂ .. 1.88..

ಅಖಿಲಭುವನೈಕಭೂಷಮಧಿಭೂಷಿತಜಲಧಿದುಹಿತೈಕುಚಕುಂಭಂ .

ವ್ರಜಯುವತೀಹಾರವಲ್ಲೀಮರಕತನಾಯಕಮಹಾಮಣಿಂ ವಂದೇ .. 1.89..

ಕಾಂತಾಕಚಗ್ರಹಣವಿಗ್ರಹಬದ್ಧಲಕ್ಷ್ಮೀಖಂಡಾಂಗರಾಗರಸರಂಜಿತಮಂಜುಲಶ್ರೀಃ .

ಗಂಡಸ್ಥಲೀಮುಕುರಮಂಡಲಖೀಲಮಾನಘರ್ಮಾಂಕುರಂ ಕಿಮಪಿ ಖೀಲತಿ

ಕೃಷ್ಣತೇಜಃ .. 1.90..

ಮಧುರಂ ಮಧುರಂ ವಪುರಸ್ಯ ವಿಭೋರ್ಮಧುರಂ ಮಧುರಂ ವದನಂ ಮಧುರಂ

ಮಧುಗಂಧಿ ಮೃದುಸ್ಮಿತಮೇತದಹೋ ಮಧುರಂ ಮಧುರಂ ಮಧುರಂ ಮಧುರಂ
.. 1.91..

ಶೃಂಗಾರರಸಸರ್ವಸ್ವಂ ಶಿಖಿಪಿಂಭವಿಭೂಷಣಂ .

ಅಂಗೀಕೃತನರಾಕಾರಮಾಶ್ರಯೇ ಭುವನಾಶ್ರಯಂ .. 1.92..

ನಾದ್ಯಾಪಿ ಪಶ್ಯತಿ ಕದಾಚನ ದರ್ಶನೇನ ಚಿತ್ತೇನ ಚೋಪನಿಷದಾ ಸುದೃಶಾಂ ಸಹಸ್ರಂ

ಸ ತ್ವಂ ಚಿರಂ ನಯನಯೋರನಯೋಃ ಪದವ್ಯಾಂ ಸ್ವಾಮಿನ್ ಕಯಾ ನು ಕೃಪಯಾ
ಮಮ ಸನ್ನಿಧತೈ .. 1.93..

ಕೇಯಂ ಕಾಂತಿಃ ಕೇಶವ ತ್ವನ್ಮುಖೇಂದೋಃ ಕೋಸಯಂ ವೇಷಃ ಕೋಸಪಿ
ವಾಚಾಮಭೂಮಿಃ .

ಸೇಯಂ ಸೋಸಯಂ ಸ್ವಾದುತಾ ಮಂಜುಲಶ್ರೀಃ ಭೂಯೋ ಭೂಯೋ
ಭೂಯಶಸ್ತಾಂ ನಮಾಮಿ .. 1.94..

ವದನೇಂದುವಿನಿರ್ಜಿತಶ್ಯಶೀ ದಶಧಾ ದೇವ ಪದಂ ಪ್ರಪದ್ಯತೇ .

ಅಧಿಕಾಂ ಶ್ರಿಯಮಶ್ನುತೇತರಾಂ ತವ ಕಾರುಣ್ಯವಿಜೃಂಭಿತಂ ಕಿಯತ್ .. 1.95..

ತತ್ತ್ವನ್ಮುಖಂ ಕಥಮಿವಾಬ್ಜಸಮಾನಕಕ್ಷಂ ವಾಜ್ಞಾಧುರೀಬಹುಲಪರ್ವಕಲಾಸಮೃದ್ಧಂ

ತತ್ ಕಿಂ ಬ್ರುವೇ ಕಿಮಪರಂ ಭುವನೈಕಕಾಂತಂ ಯಸ್ಯ ತ್ವದಾನನಸಮಾ ಸುಷಮಾ
ಸದಾ ಸ್ಯಾತ್ .. 1.96..

ಶುಶ್ರೂಷಸೇ ಯದಿ ವಚಃ ಶೃಣು ಮಾಮಕೀನಂ ಪೂರ್ವೈರಪೂರ್ವಕವಿಭಿರ್ನ
ಕಟಾಕ್ಷಿತಂ ಯತ್ .

ನೀರಾಜನಕ್ರಮಧುರಂ ಭವದಾನನೇಂದೋಃ ನಿರ್ವ್ಯಾಜಮರ್ಹತಿ ಚಿರಾಯಾ
ಶಶಿಪ್ರದೀಪಃ .. 1.97..

ಅಖಂಡನಿರ್ವಾಣರಸಪ್ರವಾಹೈರ್ವಿಖಂಡಿತಾಶೇಷರಸಾಂತರಾಣಿ .

ಅಯಂತ್ರಿತೋದ್ವಾಂತಸುಧಾರ್ಣವಾನಿ ಜಯಂತಿ ಶೀತಾನಿ ತವ ಸ್ಮಿತಾನಿ .. 1.98..

ಕಾಮಂ ಸಂತು ಸಹಸ್ರಶಃ ಕತಿಪಯೇ ಸ್ವಾರಸ್ಯಧಾರೇಯಕಾಃ

ಕಾಮಂ ವಾ ಕಮನೀಯತಾಪರಿಣತಿಸ್ವಾರಾಜ್ಯಬದ್ಧವೃತಾಃ .

ತೈರ್ನೈವಂ ವಿವದಾಮಹೇ ನ ಚ ವಯಂ ದೇವ ಪ್ರಿಯಂ ಬ್ರೂಮಹೇ

ಯತ್ಸತ್ಯಂ ರಮಣೀಯತಾಪರಿಣತಿಸ್ತ್ವಯ್ಯೇವ ಪಾರಂಗತಾ .. 1.99..

ಮಂದಾರಮೂಲೇ ಮದನಾಭಿರಾಮಂ ಬಿಂಬಾಧರಾಪೂರಿತವೇಣುನಾದಂ .

ಗೋಗೋಪಗೋಪೀಜನಮಧ್ಯಸಂಸ್ಥಂ ಗೋಪಂ ಭಜೇ ಗೋಕುಲಪೂರ್ಣಚಂದ್ರಂ
.. 1.100..

ಗಲದ್ವೀಡಾ ಲೋಲಾ ಮದನವನಿತಾ ಗೋಪವನಿತಾ
ಮಧುಸ್ಪೀತಂ ಗೀತಂ ಕಿಮಪಿ ಮಧುರಾ ಚಾಪಲಧುರಾ .

ಸಮುಜ್ಜ್ವಂಭಾ ಗುಂಘಾ ಮಧುರಿಮಗಿರಾಂ ಮಾದೃಶಗಿರಾಂ

ತ್ವಯಿ ಸ್ಥಾನೇ ಜಾತೇ ದಧತಿ ಚಪಲಂ ಜನ್ಮ ಚ ಫಲಂ .. 1.101..

ಭುವನಂ ಭವನಂ ವಿಲಾಸಿನೀ ಶ್ರೀಸ್ತನಯಸ್ತಾಮರಸಾಸನಃ ಸ್ಮರಶ್ಚ .

ಪರಿಚಾರಪರಂಪರಾಃ ಸುರೇಂದ್ರಾಸ್ತದಪಿ ತ್ವಚ್ಚರಿತಂ ವಿಭೋ ವಿಚಿತ್ರಂ .. 1.102..

ದೇವಸ್ಥಿ ಲೋಕಸೌಭಾಗ್ಯಕಸ್ತೂರೀತಿಲಕಾಂಕುರಃ .

ಜೀಯಾದ್ ವ್ರಜಾಂಗನಾನಂಗಕೇಲೀಲಲಿತವಿಭ್ರಮಃ .. 1.103..

ಪ್ರೇಮದಂ ಚ ಮೇ ಕಾಮದಂ ಚ ಮೇ ವೇದನಂ ಚ ಮೇ ವೈಭವಂ ಚ ಮೇ .

ಜೀವನಂ ಚ ಮೇ ಜೀವಿತಂ ಚ ಮೇ ದೈವತಂ ಚ ಮೇ ದೇವ ನಾಪರಂ .. 1.104..

ಮಾಧುರ್ಯೇಣ ವಿಜೃಂಭಂತಾಂ ವಾಚೋ ನಸ್ತವ ವೈಭವೇ .

ಚಾಪಲೈನ ವಿವರ್ಧಂತಾಂ ಚಿಂತಾ ನಸ್ತವ ಶೈಶವೇ .. 1.105..

ಯಾನಿ ತ್ವಚ್ಚರಿತಾಮೃತಾನಿ ರಸನಾಲೇಹ್ಯಾನಿ ಧನ್ಯಾತ್ಮನಾಂ

ಯೇ ವಾ ಚಾಪಲಶೈಶವವ್ಯತಿಕರಾ ರಾಧಾಪರಾಧೋನ್ಮುಖಾಃ .

ಯಾ ವಾ ಭಾವಿತವೇಣುಗೀತಗತಯೋ ಲೀಲಾಮುಖಾಂಭೋರುಹೇ

ಧಾರಾವಾಹಿಕಯಾ ವಹಂತು ಹೃದಯೇ ತಾನ್ಯೇವ ತಾನ್ಯೇವ ಮೇ .. 1.106..

ಭಕ್ತಿಸ್ತ್ವಯಿ ಸ್ಥಿರತರಾ ಭಗವನ್ ಯದಿ ಸ್ಯಾ-

ದ್ವೈವೇನ ನಃ ಫಲಿತದಿವ್ಯಕಿಶೋರವೇಷೇ .

ಮುಕ್ತಿಃ ಸ್ವಯಂ ಮುಕುಲಿತಾಂಜಲಿ ಸೇವತೇಽಸ್ಮಾನ್

ಧರ್ಮಾರ್ಥಕಾಮಗತಯಃ ಸಮಯಪ್ರತೀಕ್ಷಾಃ .. 1.107..

ಜಯ ಜಯ ಜಯ ದೇವ ದೇವ ದೇವ ತ್ರಿಭುವನಮಂಗಲದಿವ್ಯನಾಮಧೇಯ .

ಜಯ ಜಯ ಜಯ ಬಾಲಕೃಷ್ಣದೇವ ಶ್ರವಣಮನೋನಯನಾಮೃತಾವತಾರ ..

1.108..

ತುಭ್ಯಂ ನಿರ್ಭರಹರ್ಷವರ್ಷವಿವಶಾವೇಶಸ್ಪುಟಾವಿರ್ಭವದ್-

ಭೂಯಶ್ಚಾಪಲಭೂಷಿತೇಷು ಸುಕೃತಾಂ ಭಾವೇಷು ನಿರ್ಭಾಸತೇ .

ಶ್ರೀಮದ್ಗೋಕುಲಮಂಡನಾಯ ಮಹತೇ ವಾಚಾಂ ವಿದೂರಸ್ಪುಟನ್-

ಮಾಧುರ್ಯೈಕರಸಾರ್ಣವಾಯ ಮಹನೇ ಕಸ್ಮೈ ಚಿದಸ್ಮೈ ನಮಃ .. 1.109..

ಈಶಾನದೇವಚರಣಾಭರಣೇನ ನೀವೀದಾಮೋದರಸ್ಥಿರಯಶಃ ಸ್ತಬಕೋದ್ಗಮೇನ .

ಲೀಲಾಶುಕೇನ ರಚಿತಂ ತವ ದೇವ ಕೃಷ್ಣಕರ್ಣಾಮೃತಂ ವಹತು ಕಲ್ಪಶತಾಂತರೇಽಪಿ

.. 1.110..

var De's book has additional two verses

ಧನ್ಯಾನಾಂ ಸರಸಾನುಲಾಪಸರಣೀಸೌರಭ್ಯಮಭ್ಯಸ್ಯತಾಂ
 ಕರ್ಣಾನಾಂ ವಿವರೇಷು ಕಾಮಪಿ ಸುಧಾವೃಷ್ಟಿಂ ದುಹಾನಂ ಮುಹುಃ .
 ವನ್ಯಾನಾಂ ಸುದೃಶಾಂ ಮನೋನಯನಯೋರ್ಮಗ್ನಸ್ಯ ದೇವಸ್ಯ ನಃ
 ಕರ್ಣಾನಾಂ ವಚಸಾಂ ವಿಜೃಂಭಿತಮಹೋ ಕೃಷ್ಣಸ್ಯ ಕರ್ಣಾಮೃತಂ .. 1.111..
 ಅನುಗ್ರಹದ್ವಿಗುಣವಿಶಾಲಲೋಚನೈರನುಸ್ಮರನ್ ಮೃದುಮುರಲೀರವಾಮೃತೈಃ .
 ಯತೋ ಯತಃ ಪ್ರಸರತಿ ಮೇ ವಿಲೋಚನಂ ತತಸ್ತತಃ ಸ್ಫುರತು ತವೈವ ವೈಭವಂ ..

1.112..

var

.. ಇತಿ ಶ್ರೀಕೃಷ್ಣಕರ್ಣಾಮೃತೇ ಪ್ರಥಮಾಶ್ವಾಸಃ ಸಮಾಪ್ತಃ ..

.. ದ್ವಿತೀಯಾಶ್ವಾಸಃ ..

ಅಭಿನವನವನೀತಸ್ನಿಗ್ಧಮಾಪೀತದುಗ್ಧಂ
 ದಧಿಕಣಪರಿದಿಗ್ಧಂ ಮುಗ್ಧಮಂಕಂ ಮುರಾರೇಃ .
 ದಿಶತು ಭುವನಕೃಚ್ಛಚ್ಛೇದಿ ತಾಪಿಂಭಗುಚ್ಛ-
 ಚ್ಛವಿ ನವಶಿಖಿಪಿಂಭಾ ಲಾಂಭಿತಂ ವಾಂಭಿತಂ ನಃ .. 2.1..
 ಯಾಂ ದೃಷ್ಟ್ವಾ ಯಮುನಾಂ ಪಿಪಾಸುರನಿಶಂ ವ್ಯೂಹೋ ಗವಾಂ ಗಾಹತೇ
 ವಿದ್ಯುತ್ಪಾನಿತಿ ನೀಲಕಂಠನಿವಹೋ ಯಾಂ ದ್ರಷ್ಟುಮುತ್ಕಂಠತೇ .
 ಉತ್ತಂಸಾಯ ತಮಾಲಪಲ್ಲವಮಿತಿ ಭಿಂದಂತಿ ಯಾಂ ಗೋಪಿಕಾಃ
 ಕಂತಿಃ ಕಾಲಿಯಶಾಸನಸ್ಯ ವಪುಷಃ ಸಾ ಪಾವನೀ ಪಾತು ನಃ .. 2.2..
 ದೇವಃ ಪಾಯಾತ್ವಯಸಿ ವಿಮಲೇ ಯಾಮುನೇ ಮಜ್ಜತೀನಾಂ
 ಯಾಚಂತೀನಾಮನುನಯಪದೈರ್ವಂಚಿತಾನ್ಯಂಶುಕಾನಿ .
 ಲಜ್ಜಾಲೋಲೈರಲಸವಿಲಸೈರುನ್ನಿಷತ್ವಂಚಬಾಣೈಃ-
 ಗೋಪಸ್ತ್ರೀಣಾಂ ನಯನಕುಸುಮೈರರ್ಚಿತಃ ಕೇಶವೋ ನಃ .. 2.3..
 ಮಾತರ್ನಾತಃಪರಮನುಚಿತಂ ಯತ್ಪಲಾನಾಂ ಪುರಸ್ತಾ-
 ದಸ್ತಾಶಂಕಂ ಜಠರಪಿಠರೀಪೂರ್ತಯೇ ನರ್ತಿತಾಸಿ .
 ತತ್ತ್ವಂತವ್ಯಂ ಸಹಜಸರಲೇ ವತ್ಸಲೇ ವಾಣಿ ಕುರ್ಯಾಂ
 ಪ್ರಾಯಶ್ಚಿತ್ತಂ ಗುಣಗಣನಯಾ ಗೋಪವೇಷಸ್ಯ ವಿಷ್ಣೋಃ .. 2.4..
 ಅಂಗುಲ್ಯಗೈರರುಣಕಿರಣೈರ್ಮುಕ್ತಸಂರುದ್ಧರಂಧ್ರಂ

ವಾರಂ ವಾರಂ ವದನಮರುತಾ ವೇಣುಮಾಪೂರಯಂತಂ .
 ವ್ಯತ್ಯಸ್ತಾಂಘ್ರಿಂ ವಿಕಚಕಮಲಚ್ಚಾಯವಿಸ್ತಾರನೇತ್ರಂ
 ವಂದೇ ವೃಂದಾವನಸುಚರಿತಂ ನಂದಗೋಪಾಲಸೂನುಂ .. 2.5..
 ಮಂದಂ ಮಂದಂ ಮಧುರನಿನದೈವೇಣುಮಾಪೂರಯಂತಂ
 ವೃಂದಂ ವೃಂದಾವನಭುವಿ ಗವಾಂ ಚಾರಯಂತಂ ಚರಂತಂ .
 ಛಂದೋಭಾಗೇ ಶತಮಖಮುಖಧ್ವಂಸಿನಾಂ ದಾನವಾನಾಂ
 ಹಂತಾರಂ ತಂ ಕಥಯ ರಸನೇ ಗೋಪಕನ್ಯಾಭುಜಂಗಂ .. 2.6..
 ವೇಣೀಮೂಲೇ ವಿರಚಿತಘನಶ್ಯಾಮಪಿಂಭಾವಚೂಡೋ
 ವಿದ್ಯುಲ್ಲೇಖಾವಲಯಿತ ಇವ ಸ್ನಿಗ್ಧಪೀತಾಂಬರೇಣ .
 ಮಾಮಾಲಿಂಗನ್ಮರಕತಮಣಿಸ್ತಂಭಗಂಭೀರಬಾಹುಃ
 ಸ್ವಪ್ನೇ ದೃಷ್ಟಸ್ತರುಣತುಲಸೀಭೂಷಣೋ ನೀಲಮೇಘಃ .. 2.7..
 ಕೃಷ್ಣೇ ಹೃತ್ವಾ ವಸನನಿಚಯಂ ಕೂಲಕುಂಜಾಧಿರೂಢೇ
 ಮುಗ್ಧಾ ಕಾಚಿನ್ಮಹುರನುನಯೈಃ ಕಿಂ ನ್ವಿತಿ ವ್ಯಾಹರಂತೀ .
 ಸಭ್ಯೂಭಂಗಂ ಸದರಹಸಿತಂ ಸತ್ರಪಂ ಸಾನುರಾಗಂ
 ಛಾಯಾಶೌರೇಃ ಕರತಲಗತಾನ್ಯಂಬರಾಣ್ಯಾಚಕರ್ಷ .. 2.8..
 ಅಪಿ ಜನುಷಿ ಪರಸ್ಮಿನ್ನಾತ್ಮಪುಣ್ಯೋ ಭವೇಯಂ
 ತಟಭುವಿ ಯಮುನಾಯಾಸ್ತಾದೃಶೋ ವಂಶನಾಲಃ .
 ಅನುಭವತಿ ಯ ಏಷಃ ಶ್ರೀಮದಾಭೀರಸೂನೋ-
 ರಧರಮಣಿಸಮೀಪನ್ಯಾಸಧನ್ಯಾಮವಸ್ಥಾಂ .. 2.9..
 ಅಯಿ ಪರಿಚಿನು ಚೇತಃ ಪ್ರಾತರಂಭೋಜನೇತ್ರಂ
 ಕಬರಕಲಿತಚಂಚತ್ತಿಂಛದಾಮಾಭಿರಾಮಂ .
 ವಲಭಿದುಪಲನೀಲಂ ವಲ್ಲವೀಭಾಗಧೇಯಂ
 ನಿಖಿಲನಿಗಮವಲ್ಲೀಮೂಲಕಂದಂ ಮುಕುಂದಂ .. 2.10.
 ಅಯಿ ಮುರಲಿ ಮುಕುಂದಸ್ಮೇರವಕ್ತ್ರಾರವಿಂದ-
 ಶ್ಲಸನಮಧುರಸಜ್ಜೇ ತ್ವಾಂ ಪ್ರಣಮ್ಯಾದ್ಯ ಯಾಚೇ .
 ಅಧರಮಣಿಸಮೀಪಂ ಪ್ರಾಪ್ತವತ್ಯಾಂ ಭವತ್ಯಾಂ
 ಕಥಯ ರಹಸಿ ಕರ್ಣೇ ಮದ್ದಶಾಂ ನಂದಸೂನೋಃ .. 2.11.
 ಸಜಲಜಲದನೀಲಂ ವಲ್ಲವೀಕೇಲಿಲೋಲಂ
 ಶ್ರಿತಸುರತರುಮೂಲಂ ವಿದ್ಯುದುಲ್ಲಾಸಿಚೇಲಂ .
 ಸುರರಿಪುಕುಲಕಾಲಂ ಸನ್ಮನೋಬಿಂಬಲೀಲಂ
 ನತಸುರಮುನಿಜಾಲಂ ನೌಮಿ ಗೋಪಾಲಬಾಲಂ .. 2.12..
 ಅಧರಬಿಂಬವಿಡಂಬಿತವಿದ್ರುಮಂ ಮಧುರವೇಣುನಿನಾದವಿನೋದಿನಂ .

ಕಮಲಕೋಮಲಕಮ್ರಮುಖಾಂಬುಜಂ ಕಮಪಿ ಗೋಪಕುಮಾರಮುಪಾಸ್ಮಹೇ ..

2.13..

ಅಧರೇ ವಿನಿವೇಶ್ಯ ವಂಶನಾಲಂ ವಿವರಾಣ್ಯಸ್ಯ ಸಲೀಲಮಂಗುಲೀಭಿಃ .

ಮುಹುರಂತರಯನ್ಮುಹುವಿವರ್ಣನ್ ಮಧುರಂ ಗಾಯತಿ ಮಾಧವೋ ವನಾಂತೇ

.. 2.14..

ವದನೇ ನವನೀತಗಂಧವಾಹಂ ವಚನೇ ತಸ್ಯರಚಾತುರೀಧುರೀಣಂ .

ನಯನೇ ಕುಹನಾಶ್ರುಮಾಶ್ರಯೇಥಾಶ್ಚರಣೇ ಕೋಮಲತಾಂಡವಂ ಕುಮಾರಂ ..

2.15..

ಅಮುನಾಖಿಲಗೋಪಗೋಪನಾರ್ಥಂ ಯಮುನಾರೋಧಸಿ ನಂದನಂದನೇನ .

ದಮುನಾ ವನಸಂಭವಃ ಪಪೇ ನಃ ಕಿಮು ನಾಸೌ ಶರಣಾರ್ಥಿನಾಂ ಶರಣ್ಯಃ .. 2.16..

ಜಗದಾದರಣೀಯಜಾರಭಾವಂ ಜಲಜಾಪತ್ಯವಚೋವಿಚಾರಗಮ್ಯಂ .

ತನುತಾಂ ತನುತಾಂ ಶಿವೇತರಾಣಾಂ ಸುರನಾಥೋಪಲಸುಂದರಂ ಮಹೋ ನಃ ..

2.17..

ಯಾ ಶೇಖರೇ ಶ್ರುತಿಗಿರಾಂ ಹೃದಿ ಯೋಗಭಾಜಾಂ ಪಾದಾಂಬುಜೇ ಚ ಸುಲಭಾ
ವ್ರಜಸುಂದರೀಣಾಂ .

ಸಾ ಕಾಽಪಿ ಸರ್ವಜಗತಾಮಭಿರಾಮಸೀಮಾ ಕಾಮಾಯ ನೋ ಭವತು
ಗೋಪಕಿಶೋರಮೂರ್ತಿಃ .. 2.18..

ಅತ್ಯಂತಬಾಲಮತಸೀಕುಸುಮಪ್ರಕಾಶಂ ದಿಗ್ವಾಸನಂ ಕನಕಭೂಷಣಭೂಷಿತಾಂಗಂ

ವಿಸ್ತೃತಕೇಶಮರುಣಾಧರಮಾಯತಾಕ್ಷಂ ಕೃಷ್ಣಂ ನಮಾಮಿ ಮನಸಾ ವಸುದೇವಸೂನುಂ

.. 2.19..

ಹಸ್ತಾಂಘ್ರಿನಿಕ್ಷಣಿತಕಂಕಣಕಿಂಕಣೀಕಂ ಮಧ್ಯೇ ನಿತಂಬಮವಲಂಬಿತಹೇಮಸೂತ್ರಂ

ಮುಕ್ತಾಕಲಾಪಮುಕುಲೀಕೃತಕಾಕಪಕ್ಷಂ ವಂದಾಮಹೇ ವ್ರಜವರಂ ವಸುದೇವಭಾಗ್ಯಂ

.. 2.20..

ವೃಂದಾವನದ್ರುಮತಲೇಷು ಗವಾಂ ಗಣೇಷು ವೇದಾವಸಾನಸಮಯೇಷು ಚ
ದೃಶ್ಯತೇ ಯತ್ .

ತದ್ವೇಣುನಾದನಪರಂ ಶಿಖಿಪಿಂಛಚೂಡಂ ಬ್ರಹ್ಮ ಸ್ಮರಾಮಿ ಕಮಲೇಕ್ಷಣಮಭ್ರನೀಲಂ

.. 2.21..

ವ್ಯತ್ಯಸ್ತಪಾದಮವತಂಸಿತಬಹಿರ್ಬಹರ್ಢಾಚೀಕೃತಾನನನಿವೇಶಿತವೇಣುರಂಧ್ರಂ .

ತೇಜಃ ಪರಂ ಪರಮಕಾರುಣಿಕಂ ಪುರಸ್ತಾತ್ ಪ್ರಾಣಪ್ರಯಾಣಸಮಯೇ ಮಮ

ಸನ್ನಿಧತ್ತಾಂ .. 2.22..

ಘೋಷಪ್ರಘೋಷಶಮನಾಯ ಮಥೋಗುಣೇನ ಮಧ್ಯೇ ಬಬಂಧ ಜನನೀ
ನವನೀತಚೋರಂ .

ತದ್ಬಂಧನಂ ತ್ರಿಜಗತಾಮುದರಾಶ್ರಯಾಣಾಮಾಕ್ರೋಶಕಾರಣಮಹೋ ನಿತರಾಂ
ಬಭೂವ .. 2.23..

ಶೈವಾ ವಯಂ ನ ಖಲು ತತ್ರ ವಿಚಾರಣೀಯಂ ಪಂಚಾಕ್ಷರೀಜಪಪರಾ ನಿತರಾಂ
ತಥಾಪಿ .

ಚೇತೋ ಮದೀಯಮತಸೀಕುಸುಮಾವಭಾಸಂ ಸ್ಮೇರಾನನಂ ಸ್ಮರತಿ ಗೋಪವಧೂಕಿಶೋರ
.. 2.24..

ರಾಧಾ ಪುನಾತು ಜಗದಚ್ಯುತದತ್ತಚಿತ್ತಾ ಮಂಥಾನಮಾಕಲಯತೀ ದಧಿರಿಕ್ತಪಾತ್ರೇ .
ತಸ್ಯಾಃ ಸ್ತನಸ್ತಬಕಚಂಚಲಲೋಲದೃಷ್ಟಿದೇವೋಽಪಿ ದೋಹನಧಿಯಾ ವ್ಯಷಭಂ
ನಿರುಂಧನ್ .. 2.25..

ಗೋಧೂಲಿಧೂಸರಿತಕೋಮಲಕುಂತಲಾಗ್ರಂ ಗೋವರ್ಧನೋದ್ಧರಣಕೇಲಿಕೃತಪ್ರಯಾಸಂ

ಗೋಪೀಜನಸ್ಯ ಕುಚಕುಂಕುಮಮುದ್ರಿತಾಂಗಂ ಗೋವಿಂದಮಿಂದುವದನಂ
ಶರಣಂ ಭಜಾಮಃ .. 2.26..

ಯದ್ರೋಮರಂಧ್ರಪರಿಪೂರ್ತಿವಿಧಾವದಕ್ಷಾ ವಾರಾಹಜನ್ಮನಿ ಬಭೂವುರಮೀ
ಸಮುದ್ರಾಃ .

ತಂ ನಾಮ ನಾಥಮರವಿಂದದೃಶಂ ಯಶೋದಾ ಪಾಣಿದ್ವಯಾಂತರಜಲೈಃ
ಸ್ವಪಯಾಂ ಬಭೂವ .. 2.27..

ವರಮಿಮಮುಪದೇಶಮಾದ್ರಿಯದ್ಧಂ ನಿಗಮವನೇಷು ನಿತಾಂತಚಾರಖಿನ್ನಃ .
ವಿಚಿಂತುತ ಭವನೇಷು ವಲ್ಲವೀನಾಮುಪನಿಷದರ್ಥಮುಲೂಖಲೇ ನಿಬದ್ಧಂ .. 2.28..

ದೇವಕೀತನಯಪೂಜನಪೂತಃ ಪೂತನಾರಿಚರಣೋದಕಧೌತಃ .

ಯದ್ಯಹಂ ಸ್ಮೃತಧನಂಜಯಸೂತಃ ಕಿಂ ಕರಿಷ್ಯತಿ ಸ ಮೇ ಯಮದೂತಃ .. 2.29..

ಭಾಸತಾಂ ಭವಭಯೈಕಭೇಷಜಂ ಮಾನಸೇ ಮಮ ಮುಹುರ್ಮುಹುರ್ಮುಹುಃ .

ಗೋಪವೇಷಮುಪಸೇದುಷಸ್ವಯಂ ಯಾಪಿ ಕಾಪಿ ರಮಣೀಯತಾ ವಿಭೋಃ ..
2.30..

ಕರ್ಣಲಂಬಿತಕದಂಬಮಂಜರೀ ಕೇಸರಾರುಣಕಪೋಲಮಂಡಲಂ .

ನಿರ್ಮಲಂ ನಿಗಮವಾಗಗೋಚರಂ ನೀಲಿಮಾನಮವಲೋಕಯಾಮಹೇ .. 2.31..

ಸಾಚಿ ಸಂಚಲಿತಲೋಚನೋತ್ಪಲಂ ಸಾಮಿಕುಡ್ಮಲಿತಕೋಮಲಾಧರಂ .

ವೇಗವಲ್ಲಿತಕರಾಂಗುಲೀಮುಖಂ ವೇಣುನಾದರಸಿಕಂ ಭಜಾಮಹೇ .. 2.32..

ಸ್ಯಂದನೇ ಗರುಡಮಂಡಿತದ್ವಜೇ ಕುಂಡಿನೇಶತನಯಾಧಿರೋಪಿತಾ .

ಕೇನಚಿನ್ನವತಮಾಲಪಲ್ಲವಶ್ಯಾಮಲೇನ ಪುರುಷೇಣ ನೀಯತೇ .. 2.33..

ಮಾ ಯಾತ ಪಾಂಥಾಃ ಪಥಿ ಭೀಮರಥ್ಯಾ ದಿಗಂಬರಃ ಕೋಽಪಿ ತಮಾಲನೀಲಃ .
ವಿನ್ಯಸ್ತಹಸ್ತೋಽಪಿ ನಿತಂಬಬಿಂಬೇ ಧೂರ್ತಸ್ಸಮಾಕರ್ಷತಿ ಚಿತ್ತವಿತ್ತಂ .. 2.34..

ರಾಸಕ್ರೀಡಾ

ಅಂಗನಾಮಂಗನಾಮಂತರೇ ಮಾಧವೋ ಮಾಧವಂ ಮಾಧವಂ ಚಾಂತರೇಣಾಂಗನಾ

ಇತ್ಥಮಾಕಲ್ಪಿತೇ ಮಂಡಲೇ ಮಧ್ಯಗಃ ಸಂಜಗೌ ವೇಣುನಾ ದೇವಕೀನಂದನಃ .. 2.35..

ಕೇಕಿಕೇಕಾದೃತಾನೇಕಪಂಕೇರುಹಾಲೀನಹಂಸಾವಲೀಹೃದ್ಯತಾ ಹೃದ್ಯತಾ .

ಕಂಸವಂಶಾಟವೀದಾಹದಾವಾನಲಃ ಸಂಜಗೌ ವೇಣುನಾ ದೇವಕೀನಂದನಃ . 2.36..

ಕ್ಷಾಪಿ ವೀಣಾಭಿರಾರಾವಿಣಾ ಕಂಪಿತಃ ಕ್ಷಾಪಿ ವೀಣಾಭಿರಾಕಿಂಕಣೀನರ್ತಿತಃ .

ಕ್ಷಾಪಿ ವೀಣಾಭಿರಾಮಂತರಂ ಗಾಪಿತಃ ಸಂಜಗೌ ವೇಣುನಾ ದೇವಕೀನಂದನಃ . 2.37..

ಚಾರುಚಂದ್ರಾವಲೀಲೋಚನೈಶ್ಚುಂಬಿತೋ ಗೋಪಗೋವೃಂದಗೋಪಾಲಿಕಾವಲ್ಲಭಃ

ವಲ್ಲವೀವೃಂದವೃಂದಾರಕಃ ಕಾಮುಕಃ ಸಂಜಗೌ ವೇಣುನಾ ದೇವಕೀನಂದನಃ . 2.38..

ಮೌಲಿಮಾಲಾಮಿಲನ್ಮತ್ತಭೃಂಗೀಲತಾಭೀತಭೀತಪ್ರಿಯಾವಿಭ್ರಮಾಲಿಂಗಿತಃ .

ಸ್ತಸ್ತಗೋಪೀಕುಚಾಭೋಗಸಮ್ಮೇಲಿತಃ ಸಂಜಗೌ ವೇಣುನಾ ದೇವಕೀನಂದನಃ .

2.39..

ಚಾರುಚಾಮೀಕರಾಭಾಸಭಾಮಾವಿಭುವೈಜಯಂತೀಲತಾವಾಸಿತೋರಃಸ್ಥಲಃ .

ನಂದವೃಂದಾವನೇ ವಾಸಿತಾಮಧ್ಯಗಃ ಸಂಜಗೌ ವೇಣುನಾ ದೇವಕೀನಂದನಃ . 2.40..

ಬಾಲಿಕಾತಾಲಿಕಾತಾಲೀಲಾಲಯಾಸಂಗಸಂದರ್ಶಿತಭ್ರೂಲತಾವಿಭ್ರಮಃ .

ಗೋಪಿಕಾಗೀತದತ್ತಾವಧಾನಸ್ವಯಂ ಸಂಜಗೌ ವೇಣುನಾ ದೇವಕೀನಂದನಃ . 2.41..

ಪಾರಿಜಾತಂ ಸಮುದ್ಧೃತ್ಯ ರಾಧಾವರೋ ರೋಪಯಾಮಾಸ ಭಾಮಾಗೃಹಸ್ಯಾಂಕಣೇ

ಶೀತಶೀತೇ ವಟೇ ಯಾಮುನೀಯೇ ತಟೇ ಸಂಜಗೌ ವೇಣುನಾ ದೇವಕೀನಂದನಃ .

2.42..

ಅಗ್ರೇ ದೀರ್ಘತರೋಽಯಮರ್ಜುನತರುಸ್ತಸ್ಯಾಗೃತೋ ವರ್ತನಿಃ

ಸಾ ಘೋಷಂ ಸಮುಪೈತಿ ತತ್ಪರಿಸರೇ ದೇಶೇ ಕಲಿಂದಾತ್ಮಜಾ .

ತಸ್ಯಾಸ್ತೀರತಮಾಲಕಾನನತಲೇ ಚಕ್ರಂ ಗವಾಂ ಚಾರಯನ್

ಗೋಪಃ ಕ್ರೀಡತಿ ದರ್ಶಯಿಷ್ಯತಿ ಸಖೇ ಪಂಥಾನಮವ್ಯಾಹತಂ .. 2.43..

ಗೋಧೂಲಿಧೂಸರಿತಕೋಮಲಗೋಪವೇಷಂ ಗೋಪಾಲಬಾಲಕಶತ್ವೈರನುಗಮ್ಯಮಾನಂ

ನಾಯಂತನೇ ಪ್ರತಿಗೃಹಂ ಪಶುಬಂಧನಾರ್ಥಂ ಗಚ್ಛಂತಮಚ್ಯುತಶಿಶುಂ ಪ್ರಣತೋಽಸ್ಮಿ

ನಿತ್ಯಂ .. 2.44..

ನಿಧಿಂ ಲಾವಣ್ಯಾನಾಂ ನಿಖಿಲಜಗದಾಶ್ಚರ್ಯನಿಲಯಂ
 ನಿಜಾವಾಸಂ ಭಾಸಾಂ ನಿರವಧಿಕನಿಃಶ್ರೇಯಸರಸಂ .
 ಸುಧಾಧಾರಾಸಾರಂ ಸುಕೃತಪರಿಪಾಕಂ ಮೃಗದೃಶಾಂ
 ಪ್ರಪದ್ಯೇ ಮಾಂಗಲ್ಯಂ ಪ್ರಥಮಮಧಿದೈವಂ ಕೃತಧಿಯಾಂ .. 2.45..
 ಆತಾಮ್ರಪಾಣಿಕಮಲಪ್ರಣಯಪ್ರತೋದಮಾಲೋಲಹಾರಮಣಿಕುಂಡಲಹೇಮಸೂತ್ರಂ

ಆವಿಶ್ರಮಾಂಬುಕಣಮಂಬುದನೀಲಮವ್ಯಾದಾದ್ಯಂ ಧನಂಜಯರಥಾಭರಣಂ
 ಮಹೋ ನಃ .. 2.46..

ನಖನಿಯಮಿತಕಂಡೂನ್ ಪಾಂಡವಸ್ಯಂದನಾಶ್ವಾನನುದಿನಮಭಿಷಿಂಚನ್ನಂಜಲಿಸ್ಥೈಃ
 ಪಯೋಭಿಃ .

ಅವತು ವಿತತಗಾತ್ರಸ್ತೋತ್ರನಿಷ್ಕೂತಮೌಲಿದರ್ಶನವಿದ್ಯತರಶ್ಮಿದೇವಕೀಪುಣ್ಯರಾಶಿಃ
 .. 2.47..

ವ್ರಜಯುವತಿಸಹಾಯೇ ಯೌವನೋಲ್ಲಾಸಿಕಾಯೇ ಸಕಲಶುಭವಿಲಾಸೇ
 ಕುಂದಮಂದಾರಹಾಸೇ .

ನಿವಸತು ಮಮ ಚಿತ್ತಂ ತತ್ಪದಾಯತ್ತವೃತ್ತಂ ಮುನಿಸರಸಿಜಭಾನೌ ನಂದಗೋಪಾಲಸೂನೌ
 .. 2.48..

ಅರಣ್ಯಾನೀಮಾರ್ದ್ರಸ್ಮಿತಮಧುರಬಿಂಬಾಧರಸುಧಾ
 ಸರಣ್ಯಾ ಸಂಕ್ರಾಂತೈಸ್ಸಪದಿ ಮದಯನ್ ವೇಣುನಿನದೈಃ .

ಧರಣ್ಯಾ ಸಾನಂದೋತ್ಪಲಕಮುಪಗೂಢಾಂಘ್ರಿಕಮಲಃ
 ಶರಣ್ಯಾನಾಮಾದ್ಯಸ್ವ ಜಯತು ಶರೀರೀ ಮಧುರಿಮಾ .. 2.49..

ವಿದಗ್ಧಗೋಪಾಲವಿಲಾಸಿನೀನಾಂ ಸಂಭೋಗಚಿಹ್ನಾಂಕಿತಸರ್ವಗಾತ್ರಂ .
 ಪವಿತ್ರಮಾಮ್ನಾಯಗಿರಾಮಗಮ್ಯಂ ಬ್ರಹ್ಮ ಪ್ರಪದ್ಯೇ ನವನೀತಚೋರಂ .. 2.50..

var De's book. Numbers retained.

ಮುಗ್ಧಾಂ ಸ್ನಿಗ್ಧಾಂ ಮಧುರಮುರಲೀಮಾಧುರೀಧೀರನಾದೈಃ
 ಕಾರಂ ಕಾರಂ ಕರಣವಿವಶಂ ಗೋಕುಲವ್ಯಾಕುಲತ್ವಂ .

ಶ್ಯಾಮಂ ಕಾಮಂ ಯುವಜನಮನೋಮೋಹನಂ ಮೋಹನತ್ವಂ
 ಚಿತ್ತೇ ನಿತ್ಯಂ ನಿವಸತು ಮಹೋ ವಲ್ಲವೀವಲ್ಲಭಂ ನಃ .. 2.50..

var

ಅಂತರ್ಗೃಹೇ ಕೃಷ್ಣಮವೇಕ್ಷ್ಯ ಚೋರಂ ಬದ್ಧಾ ಕವಾಟಂ ಜನನೀಂ ಗತೈಕಾ .

ಉಲೂಖಲೇ ದಾಮನಿಬದ್ಧಮೇನಂ ತತ್ರಾಪಿ ದೃಷ್ಟ್ವಾ ಸ್ತಿಮಿತಾ ಬಭೂವ .. 2.51..

ರತ್ನಸ್ಥಲೇ ಜಾನುಚರಃ ಕುಮಾರಃ ಸಂಕ್ರಾಂತಮಾತ್ಮೀಯಮುಖಾರವಿಂದಂ .

ಆದಾತುಕಾಮಸ್ತದಲಾಭಖೇದಾದ್ವಿಲೋಕ್ಯ ಧಾತ್ರೀವದನಂ ರುರೋದ .. 2.52..

ಆನಂದೇನ ಯಶೋದಯಾ ಸಮದನಂ ಗೋಪಾಂಗನಾಭಿಶ್ಚಿರಂ
 ನಾಶಂಕಂ ಬಲವಿದ್ವಿಷಾ ಸಕುಸುಮೈಃ ಸಿದ್ಧೈಃ ಪಥಿ ವ್ಯಾಕುಲಂ .
 ಸೇಷ್ಯಂ ಗೋಪಕುಮಾರಕೈಸ್ಸಕರುಣಂ ಪೌರೈರ್ಜನೈಃ ಸಸ್ಮಿತಂ
 ಯೋ ದೃಷ್ಟಃ ಸ ಪುನಾತು ನೋ ಮುರರಿಪುಃ ಪ್ರೋತ್ಥಿಷ್ಟಗೋವರ್ಧನಃ .. 2.53..
 ಉಪಾಸತಾಮಾತ್ಮವಿದಃ ಪುರಾಣಾಃ ಪರಂ ಪುಮಾಂಸಂ ನಿಹಿತಂ ಗುಹಾಯಾಂ .
 ವಯಂ ಯಶೋದಾಶಿಶುಬಾಲಲೀಲಾಕಥಾಸುಧಾಸಿಂಧುಷು ಲೀಲಯಾಮಃ ..
 2.54..
 ವಿಕ್ರೇತುಕಾಮಾ ಕಿಲ ಗೋಪಕನ್ಯಾ ಮುರಾರಿಪಾದಾರ್ಪಿತಚಿತ್ತವೃತ್ತಿಃ .
 ದಧ್ಯಾದಿಕಂ ಮೋಹವಶಾದವೋಚದ್ಗೋವಿಂದ ದಾಮೋದರ ಮಾಧವೇತಿ .. 2.55..
 ಉಲೂಖಲಂ ವಾ ಯಮಿನಾಂ ಮನೋ ವಾ ಗೋಪಾಂಗನಾನಾಂ ಕುಚಕುಡ್ಮಲಂ
 ವಾ .
 ಮುರಾರಿನಾಮ್ನಃ ಕಲಭಸ್ಯ ನೂನಮಾಲಾನಮಾಸೀತ್ ತ್ರಯಮೇವ ಭೂಮೌ ..
 2.56..
 ಕರಾರವಿಂದೇನ ಪದಾರವಿಂದಂ ಮುಖಾರವಿಂದೇ ವಿನಿವೇಶಯಂತಂ .
 ವಟಸ್ಯ ಪತ್ರಸ್ಯ ಪುಟೇ ಶಯಾನಂ ಬಾಲಂ ಮುಕುಂದಂ ಮನಸಾ ಸ್ಮರಾಮಿ .. 2.57..
 ಶಂಭೋ ಸ್ವಾಗತಮಾಸ್ಯತಾಮಿತ ಇತೋ ವಾಮೇನ ಪದ್ಮಾಸನ
 ಕ್ರೌಂಚಾರೇ ಕುಶಲಂ ಸುಖಂ ಸುರಪತೇ ವಿತ್ತೇಶ ನೋ ದೃಶ್ಯಸೇ .
 ಇತ್ಥಂ ಸ್ವಪ್ನಗತಸ್ಯ ಕೈಟಭಜಿತಶ್ಚುತ್ವಾ ಯಶೋದಾ ಗಿರಃ
 ಕಿಂ ಕಿಂ ಬಾಲಕ ಜಲ್ಪಸೀತಿ ರಚಿತಂ ಧೂಧೂಕೃತಂ ಪಾತು ನಃ .. 2.58..
 ಮಾತಃ ಕಿಂ ಯದುನಾಥ ದೇಹಿ ಚಷಕಂ ಕಿಂ ತೇನ ಪಾತುಂ ಪಯ-
 ಸ್ತನ್ನಾಸ್ತದ್ಯ ಕದಾಸ್ತಿ ವಾ ನಿಶಿ ನಿಶಾ ಕಾ ವಾಸ್ತುಕಾರೋದಯೇ .
 ಆಮೀಲ್ಯಾಕ್ಷಿಯುಗಂ ನಿಶಾಪ್ಯುಪಗತಾ ದೇಹೀತಿ ಮಾತುರ್ಮುಹು-
 ವರ್ಕ್ಷೋಜಾಂಶುಕಕರ್ಷಣೋದ್ಯತಕರಃ ಕೃಷ್ಣಸ್ಯ ಪುಷ್ಪಾತು ನಃ .. 2.59..
 ಕಾಲಿಂದೀಪುಲಿನೋದರೇಷು ಮುಸಲೀ ಯಾವದ್ಗತಃ ಖೇಲಿತುಂ
 ತಾವತ್ಪಾರ್ಪರಿಕಂ ಪಯಃ ಪಿಬ ಹರೇ ವರ್ಧಿಷ್ಯತೇ ತೇ ಶಿಖಾ .
 ಇತ್ಥಂ ಬಾಲತಯಾ ಪ್ರತಾರಣಪರಾಃ ಶೃತ್ವಾ ಯಶೋದಾಗಿರಃ
 ಪಾಯಾನ್ನಸ್ವ ಶಿಖಾಂ ಸ್ಪೃಶನ್ ಪ್ರಮುದಿತಃ ಕ್ಷೀರೇರ್ಧಪೀತೇ ಹರಿಃ .. 2.60..
 ಕೈಲಾಸೇ ನವನೀತತಿ ಕ್ಷಿತಿರಿಯಂ ಪ್ರಾಗ್ಗಗ್ಧಮೃಲ್ಲೋಷ್ಪತಿ
 ಕ್ಷೀರೋದೋಽಪಿ ನಿಪೀತದುಗ್ಧತಿ ಲಸತ್ ಸ್ಮೇರೇ ಪ್ರಪುಲ್ಲೇ ಮುಖೇ .
 ಮಾತ್ರಾಽರ್ಜೀರ್ಣಧಿಯಾ ದೃಢಂ ಚಕಿತಯಾ ನಷ್ಟಾಽಸ್ಮಿ ದೃಷ್ಟಾಃ ಕಯಾ
 ಧೂಧೂ ವತ್ಸಕ ಜೀವ ಜೀವ ಚಿರಮಿತ್ಯುಕ್ತೋಽವತಾನೋ ಹರಿಃ .. 2.61..
 ಕಿಂಚಿತ್ತುಂಚಿತಲೋಚನಸ್ಯ ಪಿಬತಃ ಪರ್ಯಾಯಪೀತಸ್ತನಂ

ಸದ್ಯಃ ಪ್ರಸ್ನುತದುಗ್ಧಬಿಂದುಮಪರಂ ಹಸ್ತೇನ ಸಮ್ನಾಜ್ಞತಃ .
 ಮಾತ್ರೈಕಾಂಗುಲಿಲಾಲಿತಸ್ಯ ಚುಬುಕೇ ಸ್ಮೇರಾನನನ್ಯಾಧರೇ
 ಶೌರೇಃ ಕ್ಷೀಣಕಣಾನ್ವಿತಾ ನಿಪತಿತಾ ದಂತದ್ಯುತಿಃ ಪಾತು ನಃ .. 2.62..
 ಉತ್ಪುಂಗಸ್ತನಮಂಡಲೋಪರಿಲಸತ್ಪ್ರಾಂಬಮುಕ್ತಾಮಣೇ-
 ರಂತರ್ಬಿಂಬಿತಮಿಂದ್ರನೀಲನಿಕರಚ್ಚಾಯಾನುಕಾರಿದ್ಯುತೇಃ .
 ಲಜ್ಜಾವ್ಯಾಜಮುಪೇತ್ಯ ನಮ್ರವದನಾ ಸ್ಪಷ್ಟಂ ಮುರಾರೇವಫಪುಃ
 ಪಶ್ಯಂತೀ ಮುದಿತಾ ಮುದೋಽಸ್ತು ಭವತಾಂ ಲಕ್ಷ್ಮೀರ್ವಿವಾಹೋತ್ಸವೇ .. 2.63..
 ಕೃಷ್ಣೇನಾಂಬ ಗತೇನ ರಂತುಮಧುನಾ ಮೃದ್ಧಕ್ಷಿತಾ ಸ್ತೇಚ್ಚಯಾ
 ತಧ್ಯಂ ಕೃಷ್ಣ ಕ ಏವಮಾಹ ಮುಸಲೀ ಮಿಧ್ಯಾಂಬ ಪಶ್ಯಾನನಂ .
 ವ್ಯಾದೇಹೀತಿ ವಿದಾರಿತೇ ಶಿಶುಮುಖೇ ದೃಷ್ಟ್ವಾ ಸಮಸ್ತಂ ಜಗತ್
 ಮಾತಾ ಯಸ್ಯ ಜಗಾಮ ವಿಸ್ಮಯಪದಂ ಪಾಯಾತ್ ಸ ನಃ ಕೇಶವಃ .. 2.64..
 ಸ್ವಾತೀ ಸಪತ್ನೀ ಕಿಲ ತಾರಕಾಣಾಂ ಮುಕ್ತಾಫಲಾನಾಂ ಜನನೀತಿ ರೋಷಾತ್ .
 ನಾ ರೋಹಿಣೀ ನೀಲಮಸೂತ ರತ್ನಂ ಕೃತಾಸ್ಪದಂ ಗೋಪವಧೂಕುಚೇಷು .. 2.65..
 ನೃತ್ಯಂತಮತ್ಯಂತವಿಲೋಕನೀಯಂ ಕೃಷ್ಣಂ ಮಣಿಸ್ಥಂಭಗತಂ ಮೃಗಾಕ್ಷೀ .
 ನಿರೀಕ್ಷ್ಯ ಸಾಕ್ಷಾದಿವ ಕೃಷ್ಣಮಗ್ರೇ ದ್ವಿಧಾ ವಿತೇನೇ ನವನೀತಮೇಕಂ .. 2.66..
 ವತ್ಸ ಜಾಗ್ರಹಿ ವಿಭಾತಮಾಗತಂ ಜೀವ ಕೃಷ್ಣ ಶರದಾಂ ಶತಂ ಶತಂ .
 ಇತ್ಯುದೀರ್ಯ ಸುಚಿರಂ ಯಶೋದಯಾ ದೃಶ್ಯಮನವದನಂ ಭಜಾಮಹೇ .. 2.67..
 ಓಷ್ಠಂ ಜಿಘ್ರನ್ ಶಿಶುರಿತಿ ಧಿಯಾ ಚುಂಬಿತೋ ವಲ್ಲವೀಭಿಃ
 ಕಂಠಂ ಗೃಹ್ಣನ್ನರುಣಿತಪದಂ ಗಾಢಮಾಲಿಂಗಿತಾಂಗಃ .
 ದೋಷ್ಣಾ ಲಜ್ಜಾಪದಮಭಿಮೃಶನ್ನಂಕಮಾರೋಪಿತಾತ್ಮಾ
 ಧೂರ್ತಸ್ವಾಮೀ ಹರತು ದುರಿತಂ ದೂರತೋ ಬಾಲಕೃಷ್ಣಃ .. 2.68..
 ಏತೇ ಲಕ್ಷ್ಮಣ ಜಾನಕೀವಿರಹಿತಂ ಮಾಂ ಖೇದಯಂತ್ಯಂಬುದಾ
 ಮಮಾರ್ಣೇವ ಚ ಘಟ್ಟಯಂತ್ಯಲಮಮೀ ಕ್ರೂರಾಃ ಕದಂಬಾನಿಲಾಃ .
 ಇತ್ಥಂ ವ್ಯಹೃತಪೂರ್ವಜನ್ಮಚರಿತಂ ಯೋ ರಾಧಯಾ ವೀಕ್ಷಿತಃ
 ಸೇಷ್ಯಂ ಶಂಕಿತಯಾ ಸ ನಸ್ಪುಖಯತು ಸ್ವಪ್ನಾಯಮಾನೋ ಹರಿಃ .. 2.69..
 ಓಷ್ಠಂ ಮುಂಚ ಹರೇ ಬಿಭೇಮಿ ಭವತಾ ಪಾನ್ಯೈರ್ಹತಾ ಪೂತನಾ
 ಕಂಠಾಶ್ಲೇಷಮಮುಂ ಜಹೀಹಿ ದಲಿತಾವಾಲಿಂಗನೇನಾರ್ಜುನೌ .
 ಮಾ ದೇಹಿ ಭುರಿತಂ ಹಿರಣ್ಯಕಶಿಪುರ್ನೀತೋ ನಖೈಃ ಪಂಚತಾ-
 ಮಿತ್ಥಂ ವಾರಿತರಾತ್ರಿಕೇಲಿರವತಾಲ್ಲಕ್ಷ್ಮ್ಯಪಹಾಸಾದ್ಧರಿಃ .. 2.70..
 ರಾಮೋ ನಾಮ ಬಭೂವ ಹುಂ ತದಬಲಾ ಸೀತೇತಿ ಹುಂ ತೌ ಪಿತು-
 ವಾರ್ಚಾ ಪಂಚವಟೀತಟೇ ವಿಹರತಸ್ತಾಮಾಹರದ್ರಾವಣಃ .

ನಿದ್ರಾರ್ಥಂ ಜನನೀ ಕಥಾಮಿತಿ ಹರೇಹುಂಕಾರತಃ ಶೃಣ್ವತಃ
 ಸೌಮಿತ್ರೇ ಕ್ಷ ಧನುರ್ಧನುರ್ಧನುರಿತಿ ವ್ಯಗ್ರಾ ಗಿರಃ ಪಾತು ನಃ .. 2.71..
 ಬಾಲೋಽಪಿ ಶೈಲೋದ್ಧರಣಾಗ್ರಪಾಣಿರ್ನೀಲೋಽಪಿ ನೀರಂಧ್ರತಮಃ ಪ್ರದೀಪಃ .
 ಧೀರೋಽಪಿ ರಾಧಾನಯನಾವಬದ್ಧೋ ಜಾರೋಽಪಿ ಸಂಸಾರಹರಃ ಕುತಸ್ತ್ವಂ ..
 2.72..
 ಬಾಲಾಯ ನೀಲವಪುಷೇ ನವಕಿಂಕಿಣೀಕಜಾಲಾಭಿರಾಮಜಘನಾಯ ದಿಗಂಬರಾಯ

ಶಾರ್ದೂಲದಿವ್ಯನಖಭೂಷಣಭೂಷಿತಾಯ ನಂದಾತ್ಮಜಾಯ ನವನೀತಮುಷೇ
 ನಮಸ್ತೇ .. 2.73..

ಪಾಣೌ ಪಾಯಸಭಕ್ತಮಾಹಿತರಸಂ ಬಿಭ್ರನ್ಮುದಾ ದಕ್ಷಿಣೇ
 ಸವ್ಯೇ ಶಾರದಚಂದ್ರಮಂಡಲನಿಭಂ ಹಯ್ಯಂಗವೀನಂ ದಧತ್ .
 ಕಂಠೇ ಕಲ್ಪಿತಪುಂಡರೀಕನಖಮಪ್ಯುದ್ಧಾಮದೀಪ್ತಿಂ ವಹನ್
 ದೇವೋ ದಿವ್ಯದಿಗಂಬರೋ ದಿಶತು ನಸ್ಸೌಖ್ಯಂ ಯಶೋದಾಶಿಶುಃ .. 2.74..
 ಕಿಂಕಿಣಿಕಿಣಿಕಿಣಿರಭಸೈರಂಗಣಭುವಿ ರಿಂಗಳಣೈಃ ಸದಾಽಟಂತಂ .
 ಕುಂಕುಣುಕುಣುಪದಯುಗಲಂ ಕಂಕಣಕರಭೂಷಣಂ ಹರಿಂ ವಂದೇ .. 2.75..
 ಸಂಬಾಧೇ ಸುರಭೀಣಾಮಂಬಾಮಾಯಾಸಯಂತಮನುಯಾಂತೀಂ .
 ಲಂಬಾಲಕಮವಲಂಬೇ ತಂ ಬಾಲಂ ತನುವಿಲಗ್ನಜಂಬಾಲಂ .. 2.76..
 ಅಂಚಿತಪಿಂಭಾಚೂಡಂ ಸಂಚಿತಸೌಜನ್ಯವಲ್ಲವೀವಲಯಂ .
 ಅಧರಮಣಿಸಿಹಿತವೇಣುಂ ಬಾಲಂ ಗೋಪಾಲಮನಿಶಮವಲಂಬೇ .. 2.77..
 ಪ್ರಹ್ಲಾದಭಾಗಧೇಯಂ ನಿಗಮಮಹಾದ್ರೇರ್ಗುಹಾಂತರಾಧೇಯಂ .
 ನರಹರಿಪದಾಭಿಧೇಯಂ ವಿಬುಧವಿಧೇಯಂ ಮಮಾನುಸಂಧೇಯಂ .. 2.78..
 ಸಂಸಾರೇ ಕಿಂ ಸಾರಂ ಕಂಸಾರೇಶ್ಚರಣಕಮಲಪರಿವಸನಂ .
 ಜ್ಯೋತಿಃ ಕಿಮಂಧಕಾರೇ ಯದಂಧಕಾರೇರನುಸ್ಮರಣಂ .. 2.79..
 ಕಲಶನವನೀತಚೋರೇ ಕಮಲಾದೃಕ್ಕುಮುದಚಂದ್ರಿಕಾಪೂರೇ .
 ವಿಹರತು ನಂದಕುಮಾರೇ ಚೇತೋ ಮಮ ಗೋಪಸುಂದರೀಜಾರೇ .. 2.80..
 ಕಸ್ತ್ವಂ ಬಾಲ ಬಲಾನುಜಃ ಕಿಮಿಹ ತೇ ಮನ್ಮಂದಿರಾಶಂಕಯಾ
 ಯುಕ್ತಂ ತನ್ನವನೀತಪಾತ್ರವಿವರೇ ಹಸ್ತಂ ಕಿಮರ್ಥಂ ನ್ಯಸೇಃ .
 ಮಾತಃ ಕಂಚನ ವತ್ಸಕಂ ಮೃಗಯಿತುಂ ಮಾ ಗಾ ವಿಷಾದಂ ಕ್ಷಣಾ-
 ದಿತ್ಯೇವಂ ವರವಲ್ಲವೀಪ್ರತಿವಚಃ ಕೃಷ್ಣಸ್ಯ ಪುಷ್ಪಾತು ನಃ .. 2.81..
 ಗೋಪಾಲಾಜಿರಕರ್ದಮೇ ವಿಹರಸೇ ವಿಪ್ರಾದ್ವರೇ ಲಜ್ಜಸೇ
 ಬ್ರೂಷೇ ಗೋಕುಲಹುಂಕೃತ್ಯೈಃ ಸ್ತುತಿಶತೈರ್ಮೌನಂ ವಿಧತ್ಯೇ ವಿದಾಂ .
 ದಾಸ್ಯಂ ಗೋಕುಲಪುಂಶ್ಚಲೇಷು ಕುರುಷೇ ಸ್ವಾಮ್ಯಂ ನ ದಾಂತಾತ್ಮಸು

ಜ್ಞಾತಂ ಕೃಷ್ಣ ತವಾಂಘ್ರಿಪಂಕಜಯುಗಂ ಪ್ರೇಮ್ಣಾಚಲಂ ಮಂಜುಲಂ .. 2.82..

ನಮಸ್ತಸ್ಮೈ ಯಶೋದಾಯಾ ದಾಯಾದಾಯಾಸ್ತು ತೇಜಸೇ .

ಯದ್ಧಿ ರಾಧಾಮುಖಾಂಭೋಜಂ ಭೋಜಂ ಭೋಜಂ ವ್ಯವರ್ಧತ .. 2.83..

ಅವತಾರಾಃ ಸಂತ್ವನ್ಯೇ ಸರಸಿಜನಯನಸ್ಯ ಸರ್ವತೋಭದ್ರಾಃ .

ಕೃಷ್ಣಾದನ್ಯಃ ಕೋ ವಾ ಪ್ರಭವತಿ ಗೋಗೋಪಗೋಪಿಕಾಮುಕ್ತ್ಯೈ .. 2.84..

ಮಧ್ಯೇ ಗೋಕುಲಮಂಡಲಂ ಪ್ರತಿದಿಶಂ ಚಾಂಬಾರವೋಜ್ಜ್ವಂಭಿತೇ

ಪ್ರಾತರ್ದೋಹಮಹೋತ್ಸವೇ ನವಘನಶ್ಯಾಮಂ ರಣನ್ನೂಪುರಂ .

ಫಾಲೇ ಬಾಲವಿಭೂಷಣಂ ಕಟಿರಣತ್ಸತ್ಕಿಂಕಿಣೀಮೇಖಲಂ

ಕಂಠೇ ವ್ಯಾಘ್ರನಖಂ ಚ ಶೈಶವಕಲಾಕಲ್ಯಾಣಕಾತ್ಸರ್ವ್ಯಂ ಭಜೇ .. 2.85..

ಸಜಲಜಲದನೀಲಂ ದರ್ಶಿತೋದಾರಲೀಲಂ

ಕರತಲಧೃತಶೈಲಂ ವೇಣುನಾದೈ ರಸಾಲಂ .

ವೃಜಜನಕುಲಪಾಲಂ ಕಾಮಿನೀಕೇಲಿಲೋಲಂ

ಕಲಿತಲಲಿತಮಾಲಂ ನೌಮಿ ಗೋಪಾಲಬಾಲಂ .. 2.86..

ಸ್ಮಿತಲಲಿತಕಪೋಲಂ ಸ್ನಿಗ್ಧಸಂಗೀತಲೋಲಂ

ಲಲಿತಚಿಕುರಜಾಲಂ ಚೌರ್ಯಚಾತುರ್ಯಲೀಲಂ .

ಶತಮಖರಿಪುಕಾಲಂ ಶಾತಕುಂಭಾಭಚೇಲಂ

ಕುವಲಯದಲನೀಲಂ ನೌಮಿ ಗೋಪಾಲಬಾಲಂ .. 2.87..

ಮುರಲಿನಿನದಲೋಲಂ ಮುಗ್ಧಮಾಯೂರಚೂಡಂ

ದಲಿತದನುಜಜಾಲಂ ಧನ್ಯನೌಜನ್ಯಲೀಲಂ .

ಪರಹಿತನವಹೇಲಂ ಪದ್ಮಸದ್ಮಾನುಕೂಲಂ

ನವಜಲಧರನೀಲಂ ನೌಮಿ ಗೋಪಾಲಬಾಲಂ .. 2.88..

ಸರಸಗುಣನಿಕಾಯಂ ಸಚ್ಚಿದಾನಂದಕಾಯಂ

ಶಮಿತಸಕಲಮಾಯಂ ಸತ್ಯಲಕ್ಷ್ಮಿಸಹಾಯಂ .

ಶಮದಮಸಮುದಾಯಂ ಶಾಂತಸರ್ವಾಂತರಾಯಂ

ಸುಹೃದಯಜನದಾಯಂ ನೌಮಿ ಗೋಪಾಲಬಾಲಂ .. 2.89..

ಲಕ್ಷ್ಮೀಕಲತ್ರಂ ಲಲಿತಾಬ್ಜನೇತ್ರಂ ಪೂರ್ಣೇಂದುವಕ್ತ್ರಂ ಪುರುಹೂತಮಿತ್ರಂ .

ಕಾರುಣ್ಯಪಾತ್ರಂ ಕಮನೀಯಗಾತ್ರಂ ವಂದೇ ಪವಿತ್ರಂ ವಸುದೇವಪುತ್ರಂ .. 2.90..

ಮದಮಯಮದಮಯದುರಗಂ ಯಮುನಾಮವತೀರ್ಯ ವೀರ್ಯಶಾಲೀ ಯಃ

ಮಮ ರತಿಮಮರತಿರಸ್ಯ ತಿಶಮನಪರಸ್ಸ ಕ್ರಿಯಾತ್ ಕೃಷ್ಣಃ .. 2.91..

ಮೌಲೌ ಮಾಯೂರಬರ್ಹಂ ಮೃಗಮದತಿಲಕಂ ಚಾರು ಲಾಲಾಟಪಟೈ

ಕರ್ಣದ್ವಂದ್ವೇ ಚ ತಾಲೀದಲಮತಿಮೃದುಲಂ ಮೌಕ್ತಿಕಂ ನಾಸಿಕಾಯಾಂ .
ಹಾರೋ ಮಂದಾರಮಾಲಾಪರಿಮಲಭರಿತೇ ಕೌಸ್ತುಭಸ್ಯೋಪಕಂಠೇ
ಪಾಣೌ ವೇಣುಶ್ಚ ಯಸ್ಯ ವ್ರಜಯುವತಿಯುತಃ ಪಾತು ಪೀತಾಂಬರೋ ನಃ .. 2.92..
ಮುರಾರಿಣಾ ವಾರಿವಿಹಾರಕಾಲೇ ಮೃಗೇಕ್ಷಣಾನಾಂ ಮುಷಿತಾಂಶುಕಾನಾಂ .
ಕರದ್ವಯಂ ವಾ ಕಚಸಂಹತಿರ್ವಾ ಪ್ರಮೀಲನಂ ವಾ ಪರಿಧಾನಮಾಸೀತ್ .. 2.93..
ಯಾಸಾಂ ಗೋಪಾಂಗನಾನಾಂ ಲಸದಸಿತತರಾಲೋಲಲೀಲಾಕಟಾಕ್ಷಾ
ಯನ್ನಾಸಾ ಚಾರು ಮುಕ್ತಾಮಣಿರುಚಿನಿಕರವ್ಯೋಮಗಂಗಾಪ್ರವಾಹೇ .
ಮೀನಾಯಂತೇಽಪಿ ತಾಸಾಮತಿರಭಸಚಲಚ್ಚಾರ್ವುನೀಲಾಲಕಾಂತಾ
ಭೃಂಗಾಯಂತೇ ಯದಂಘ್ರಿದ್ವಯಸರಸಿರುಹೇ ಪಾತು ಪೀತಾಂಬರೋ ನಃ .. 2.94..
ಯದ್ವೇಣುಶ್ರೇಣಿರೂಪಸ್ಥಿತಸುಷಿರಮುಖೋದ್ಗೀರ್ಣನಾದಪ್ರಭಿನ್ನಾ
ಏಣಾಕ್ಷ್ಯಸ್ತತ್ತ್ವಣೇನ ತ್ರುಟಿತನಿಜಪತಿಪ್ರೇಮಬಂಧಾ ಬಭೂವುಃ ..
ಅಸ್ತವ್ಯಸ್ತಾಲಕಾಂತಾಃ ಸ್ಫುರದಧರಕುಚದ್ವಂದ್ವನಾಭಿಪ್ರದೇಶಾಃ
ಕಾಮಾವೇಶಪ್ರಕರ್ಷಪ್ರಕಟಿತಪುಲಕಾಃ ಪಾತು ಪೀತಾಂಬರೋ ನಃ .. 2.95..
ದೇವಕ್ಯಾ ಜಠರಾಕರೇ ಸಮುದಿತಃ ಕ್ರೀತೋ ಗವಾಂ ಪಾಲಿನಾ
ನಂದೇನಾನಕದುಂದುಭೀರ್ನಿಜಸುತಾಪಣ್ಯೇನ ಪುಣ್ಯಾತ್ಮನಾ .
ಗೋಪಾಲಾವಲಿಮುಗ್ಧಹಾರತರಲೋ ಗೋಪೀಜನಾಲಂಕೃತಿಃ
ಸ್ಥೇಯಾನ್ನೋ ಹೃದಿ ಸಂತತಂ ಸುಮಧುರಃ ಕೋಽಪೀಂದ್ರನೀಲೋ ಮಣಿಃ .. 2.96..
ಪೀಠೇ ಪೀಠನಿಷಣ್ಣಬಾಲಕಗಲೇ ತಿಷ್ಠನ್ ಸ ಗೋಪಾಲಕೋ
ಯಂತ್ರಾಂತಃಸ್ಥಿತದುಗ್ಧಭಾಂಡಮಪಕೃಷ್ಯಾಚ್ಚಾದ್ಯ ಘಂಟಾರವಂ .
ವಕ್ರೋಪಾಂತಕೃತಾಂಜಲಿಃ ಕೃತಶಿರಃಕಂಪಂ ಪಿಬನ್ ಯಃ ಪಯಃ
ಪಾಯಾದಾಗತಗೋಪಿಕಾನಯನಯೋರ್ಗಂಡೂಷಫೂತ್ಕಾರಕೃತ್ .. 2.97..
ಯಜ್ಞೈರೀಜಿಮಹೇ ಧನಂ ದದಿಮಹೇ ಪಾತ್ರೇಷು ನೂನಂ ವಯಂ
ವೃದ್ಧಾನ್ ಭೇಜಿಮಹೇ ತಪಶ್ಚಕೃಮಹೇ ಜನ್ಮಾಂತರೇ ದುಶ್ಚರಂ .
ಯೇನಾಸ್ಮಾಕಮಭೂದನನ್ಯಸುಲಭಾ ಭಕ್ತಿರ್ಭವದ್ವೇಷಿಣೀ
ಚಾಣೂರದ್ವಿಷಿ ಭಕ್ತಕಲ್ಮಷಮುಷಿ ಶ್ರೇಯಃಪುಷಿ ಶ್ರೀಜುಷಿ .. 2.98..
ತ್ವಯಿ ಪ್ರಸನ್ನೇ ಮಮ ಕಿಂ ಗುಣೇನ ತ್ವಯ್ಯಪ್ರಸನ್ನೇ ಮಮ ಕಿಂ ಗುಣೇನ .
ರಕ್ತೇ ವಿರಕ್ತೇ ಚ ವರೇ ವಧೂನಾಂ ನಿರರ್ಥಕಃ ಕುಂಕುಮಪತ್ರಭಂಗಃ .. 2.99..
ಗಾಯಂತಿ ಕ್ಷಣದಾವಸಾನಸಮಯೇ ಸಾನಂದಮಿಂದುಪ್ರಭಾ
ರುಂಧಂತ್ಯೋ ನಿಜದಂತಕಾಂತಿನಿವಹೈರ್ಗೋಪಾಂಗನಾ ಗೋಕುಲೇ .
ಮಥ್ನಂತ್ಯೋ ದಧಿ ಪಾಣಿಕಂಕಣರುಣಾತ್ಕಾರಾನುಕಾರಂ ಜವಾದ್
ವ್ಯಾವಲ್ಲದ್ವಸನಾಂಜಲಾ ಯಮನಿಶಂ ಪೀತಾಂಬರೋಽವ್ಯಾತ್ನ ನಃ .. 2.100..
ಅಂಸಾಲಂಬಿತವಾಮಕುಂಡಲಭರಂ ಮಂದೋನ್ನತಭ್ರೂಲತಂ

ಕಿಂಚಿತ್ಕುಂಚಿತಕೋಮಲಾಧರಪುಟಂ ಸಾಚಿ ಪ್ರಸಾರೇಕ್ಷಣಂ .
 ಆಲೋಲಾಂಗುಲಿಪಲ್ಲವೈರ್ಮುರಲಿಕಾಮಾಪೂರಯಂತಂ ಮುದಾ
 ಮೂಲೇ ಕಲ್ಪತರೋಸ್ತಿಭಂಗಿಲಲಿತಂ ಜಾನೇ ಜಗನ್ನೋಹನಂ .. 2.101..
 ಮಲ್ಲೈಶ್ಚೈಲೇಂದ್ರಕಲ್ಪಃ ಶಿಶುರಿತಜನ್ಯಃ ಪುಷ್ಪಚಾಪೋಽಙ್ಗನಾಭಿ-
 ಗೋಪೈಸ್ತು ಪ್ರಾಕೃತಾತ್ಮಾ ದಿವಿ ಕುಲಿಶಭೃತಾ ವಿಶ್ವಕಾಯೋಽಪ್ರಮೇಯಃ .
 ಕ್ರುದ್ಧಃ ಕಂಸೇನ ಕಾಲೋ ಭಯಚಕಿತದೃಶಾ ಯೋಗಿಭಿರ್ದೈಯಮೂರ್ತಿಃ
 ದೃಷ್ಟೋ ರಂಗಾವತಾರೇ ಹರಿರಮರಗಣಾನಂದಕೃತ್ ಪಾತು ಯುಷ್ಮಾನ್ .. 2.102..
 ಸಂವಿಷ್ಟೋ ಮಣಿವಿಷ್ಟರೇಽಙ್ಗತಲಮಧ್ಯಾಸೀನಲಕ್ಷ್ಮೀಮುಖೇ
 ಕಸ್ತೂರೀತಿಲಕಂ ಮುದಾ ವಿರಚಯನ್ ಹರ್ಷಾತ್ಕುಚೌ ಸಂಸ್ಪೃಶನ್ .
 ಅನ್ಯೋನ್ಯಸ್ಮಿತಚಂದ್ರಿಕಾಕಿಸಲಯೈರಾರಾಧಯನ್ಮನ್ಮಥಂ
 ಗೋಪೀಗೋಪಪರೀವೃತೋ ಯದುಪತಿಃ ಪಾಯಾಜ್ಜಗನ್ನೋಹನಃ .. 2.103..
 ಆಕೃಷ್ಟೇ ವಸನಾಂಚಲೇ ಕುವಲಯಶ್ಯಾಮಾ ತ್ರಪಾಧಃಕೃತಾ
 ದೃಷ್ಟಿಃ ಸಂವಲಿತಾ ರುಚಾ ಕುಚಯುಗೇ ಸ್ವರ್ಣಪ್ರಭೇ ಶ್ರೀಮತಿ .
 ಬಾಲಃ ಕಶ್ಚನ ಚೂತಪಲ್ಲವ ಇತಿ ಪ್ರಾಂತಸ್ಮಿತಾಸ್ಯಶ್ರಿಯಂ
 ಶ್ಲಿಷ್ಯಂತಾಮಥ ರುಕ್ಮಿಣೀಂ ನತಮುಖೀಂ ಕೃಷ್ಣಸ್ಯ ಪುಷ್ಪಾತು ನಃ .. 2.104..
 ಉವ್ಯಾಂ ಕೋಽಪಿ ಮಹೀಧರೋ ಲಘುತರೋ ದೋಭ್ಯಾಂ ದೃತೋ ಲೀಲಯಾ
 ತೇನ ತ್ವಂ ದಿವಿ ಭೂತಲೇ ಚ ಸತತಂ ಗೋವರ್ಧನೋದ್ಧಾರಕಃ .
 ತ್ವಾಂ ತೈಲೋಕ್ಯಧರಂ ವಹಾಮಿ ಕುಚಯೋರಗ್ರೇ ನ ತದ್ಗಣ್ಯತೇ
 ಕಿಂ ವಾ ಕೇಶವ ಭಾಷಣೇನ ಬಹುನಾ ಪುಣ್ಯೈರ್ಯಶೋ ಲಭ್ಯತೇ .. 2.105..
 ಸಂಧ್ಯಾವಂದನ ಭದ್ರಮಸ್ತು ಭವತೋ ಭೋಃ ಸ್ನಾನ ತುಭ್ಯಂ ನಮೋ
 ಭೋ ದೇವಾಃ ಪಿತರಶ್ಚ ತರ್ಪಣವಿಧೌ ನಾಹಂ ಕ್ಷಮಃ ಕ್ಷಮ್ಯತಾಂ .
 ಯತ್ರ ಕ್ವಾಪಿ ನಿಷೀದ್ಯ ಯಾದವಕುಲೋತ್ತಂಸಸ್ಯ ಕಂಸದ್ವಿಷಃ
 ಸ್ಮಾರಂ ಸ್ಮಾರಮಘಂ ಹರಾಮಿ ತದಲಂ ಮನ್ಯೇ ಕಿಮನ್ಯೇನ ಮೇ .. 2.106..
 ಹೇ ಗೋಪಾಲಕ ಹೇ ಕೃಪಾಜಲನಿಧೇ ಹೇ ಸಿಂಧುಕನ್ಯಾಪತೇ
 ಹೇ ಕಂಸಾಂತಕ ಹೇ ಗಜೇಂದ್ರಕರುಣಾಪಾರೀಣ ಹೇ ಮಾಧವ .
 ಹೇ ರಾಮಾನುಜ ಹೇ ಜಗತ್ತಯಗುರೋ ಹೇ ಪುಂಡರೀಕಾಕ್ಷ ಮಾಂ
 ಹೇ ಗೋಪೀಜನನಾಥ ಪಾಲಯ ಪರಂ ಜಾನಾಮಿ ನ ತ್ವಾಂ ವಿನಾ .. 2.107..
 ಕಸ್ತೂರೀತಿಲಕಂ ಲಲಾಟಫಲಕೇ ವಕ್ಷಃಸ್ಥಲೇ ಕೌಸ್ತುಭಂ
 ನಾನಾಗ್ರೇ ನವಮೌಕ್ತಿಕಂ ಕರತಲೇ ವೇಣುಂ ಕರೇ ಕಂಕಣಂ .
 ಸರ್ವಾಂಗೇ ಹರಿಚಂದನಂ ಚ ಕಲಯನ್ ಕಂಠೇ ಚ ಮುಕ್ತಾವಲಿಂ
 ಗೋಪಸ್ತ್ರೀಪರಿವೇಷ್ಟಿತೋ ವಿಜಯತೇ ಗೋಪಾಲಚೂಡಾಮಣಿಃ .. 2.108..
 ಲೋಕಾನುನ್ಮದಯನ್ ಶ್ರುತೀರ್ಮುಖರಯನ್ ಶ್ರೋಣೀರುಹಾನ್ವರ್ಷಯನ್

ಶೈಲಾನ್ವಿದ್ರವಯನ್ ಮೃಗಾನ್ವಿವಶಯನ್ ಗೋವೃಂದಮಾನಂದಯನ್ .
ಗೋಪಾನ್ ಸಂಭ್ರಮಯನ್ ಮುನೀನ್ಮುಕುಲಯನ್ ಸಪ್ತಸ್ವರಾನ್ ಜೃಂಭಯನ್
ಓಂಕಾರಾರ್ಥಮುದೀರಯನ್ ವಿಜಯತೇ ವಂಶೀನಿನಾದಶ್ಶಿಶೋಃ .. 2.109..

.. ಇತಿ ಶ್ರೀಕೃಷ್ಣಕರ್ಣಾಮೃತೇ ದ್ವಿತೀಯಾಶ್ವಾಸಃ ಸಮಾಪ್ತಃ ..

.. ತೃತೀಯಾಶ್ವಾಸಃ ..

ಅಸ್ತಿ ಸ್ವಸ್ಥಯನಂ ಸಮಸ್ತಜಗತಾಮಭ್ಯಸ್ತಲಕ್ಷ್ಮೀಸ್ತನಂ
ವಸ್ತು ಧ್ವಸ್ತರಜಸ್ತಮೋಭಿರನಿಶಂ ನ್ಯಸ್ತಂ ಪುರಸ್ತಾದಿವ .
ಹಸ್ತೋದಸ್ತಗಿರೀಂದ್ರಮಸ್ತಕತರುಪ್ರಸ್ತಾರವಿಸ್ತಾರಿತ-
ಸ್ತಸ್ತಸ್ತರುಸೂನಸಂಸ್ತರಲಸತ್ಪ್ರಸ್ತಾವಿ ರಾಧಾಸ್ತುತಂ .. 3.1..
ರಾಧಾರಾಧಿತವಿಭ್ರಮಾದ್ಭೂತರಸಂ ಲಾವಣ್ಯರತ್ನಾಕರಂ
ಸಾಧಾರಣ್ಯಪದವ್ಯತೀತಸಹಜಸ್ಮೇರಾನನಾಂಭೋರುಹಂ .
ಆಲಂಬೇ ಹರಿನೀಲಗರ್ವಗುರುತಾಸರ್ವಸ್ವನಿರ್ವಾಪಣಂ
ಬಾಲಂ ವೈಣವಿಕಂ ವಿಮುಗ್ಧಮಧುರಂ ಮೂರ್ಧಾಭಿಷಿಕ್ತಂ ಮಹಃ .. 3.2..
ಕರಿಣಾಮಲಭ್ಯಗತಿವೈಭವಂ ಭಜೇ ಕರುಣಾವಲಂಬಿತಕಿಶೋರವಿಗ್ರಹಂ .
ಯಮಿನಾಮನಾರತವಿಹಾರಿ ಮಾನಸೇ ಯಮುನಾವನಾಂತರಸಿಕಂ ಪರಂ ಮಹಃ ..

3.3..

ಅತಂತ್ರಿತತ್ರಿಜಗದಪಿ ವ್ರಜಾಂಗನಾನಿಯಂತ್ರಿತಂ ವಿಪುಲವಿಲೋಚನಾಜ್ಞಯಾ .
ನಿರಂತರಂ ಮಮ ಹೃದಯೇ ವಿಜ್ಞಂಭತಾಂ ಸಮಂತತಃ ಸರಸತರಂ ಪರಂ ಮಹಃ
.. 3.4..

ಕಂದರ್ಪಪ್ರತಿಮಲ್ಲಕಾಂತಿವಿಭವಂ ಕಾದಂಬಿನೀಬಾಂಧವಂ
ವೃಂದಾರಣ್ಯವಿಲಾಸಿನೀವ್ಯಸನಿನಂ ವೇಷೇಣ ಭೂಷಾಮಯಂ .
ಮಂದಸ್ಮೇರಮುಖಾಂಬುಜಂ ಮಧುರಿಮವ್ಯಾಮೃಷ್ಟಬಿಂಬಾಧರಂ
ವಂದೇ ಕಂದಲಿತಾರ್ತ್ರಯೌವನವನಂ ಕೈಶೋರಕಂ ಶಾರ್ಙ್ಗಣಃ .. 3.5..

ಆಮುಕ್ತಮಾನುಷಮಮುಕ್ತನಿಜಾನುಭಾವ-
ಮಾರೂಢಯೌವನಮಗೂಢವಿದಗ್ಧಲೀಲಂ .

ಆಮೃಷ್ಟಯೌವನಮನಷ್ಟಕಿಶೋರಭಾವ-
ಮಾದ್ಯಂ ಮಹಃ ಕಿಮಪಿ ಮಾದ್ಯತಿ ಮಾನಸೇ ಮೇ .. 3.6..

ತೇ ತೇ ಭಾವಾಸ್ಸಕಲಜಗದೀಲೋಭನೀಯಪ್ರಭಾವಾಃ

ನಾನಾತ್ಯಷ್ಟಾಸುಹೃದಿ ಹೃದಿ ಮೇ ಕಾಮಮಾವಿರ್ಭವಂತು .
ವೀಣಾವೇಣುಕ್ಷಣಿತಲಸಿತಸ್ತೇರವಕ್ತ್ರಾರವಿಂದಾ-
ನ್ನಾಹಂ ಜಾನೇ ಮಧುರಮಪರಂ ನಂದಪುಣ್ಯಾಂಬುರಾಶೇಃ .. 3.7..
ಸುಕೃತಿಭಿರಾದೃತೇ ಸರಸವೇಣುನಿನಾದಸುಧಾ-
ರಸಲಹರೀವಿಹಾರನಿರವಗ್ರಹಕರ್ಣಪುಟೇ .
ವ್ರಜವರಸುಂದರೀಮುಖಸರೋರುಹಸಾರಸಿಕೇ
ಮಹಸಿ ಕದಾ ನು ಮಜ್ಜತಿ ಮದೀಯಮಿದಂ ಹೃದಯಂ .. 3.8..
ತೃಷ್ಟಾತುರೇ ಚೇತಸಿ ಜೃಂಭಮಾಣಂ ಮುಷ್ಟನ್ಮಹುಮೋಹಮಹಾಂಧಕಾರಂ .
ಪುಷ್ಟಾತು ನಃ ಪುಣ್ಯದಯೈಕಸಿಂಧೋಃ ಕೃಷ್ಣಸ್ಯ ಕಾರುಣ್ಯಕಟಾಕ್ಷಕೇಲಿಃ .. 3.9..
ನಿಖಿಲಾಗಮಮೌಲಿಲಾಲಿತಂ ಪದಕಮಲಂ ಪರಮಸ್ಯ ತೇಜಸಃ .
ವ್ರಜಭುವಿ ಬಹುಮನ್ಮಹೇತರಾಂ ಸರಸಕರೀಷವಿಶೇಷರೂಷಿತಂ .. 3.10..
ಉದಾರಮೃದುಲಸ್ಮಿತವ್ಯತಿಕರಾಭಿರಾಮಾನನಂ
ಮುದಾ ಮುಹುರುದೀರ್ಣಯಾ ಮುನಿಮನೋಽಮ್ಬುಜಾಮ್ರೇಡಿತಂ .
ಮದಾಲಸವಿಲೋಚನವ್ರಜವಧೂಮುಖಾಸ್ವಾದಿತಂ
ಕದಾ ನು ಕಮಲೇಕ್ಷಣಂ ಕಮಪಿ ಬಾಲಮಾಲೋಕಯೇ .. 3.11..
ವ್ರಜಜನಮದಯೋಷಿಲ್ಲೋಚನೋಚ್ಚಿಷ್ಟಶೇಷೀ-
ಕೃತಮತಿಚಪಲಾಭ್ಯಾಂ ಲೋಚನಾಭ್ಯಾಮುಭಾಭ್ಯಾಂ .
ಸಕೃದಪಿ ಪರಿಪಾತುಂ ತೇ ವಯಂ ಪಾರಯಾಮಃ
ಕುವಲಯದಲನೀಲಂ ಕಾಂತಿಪೂರಂ ಕದಾ ನು .. 3.12..
ಘೋಷಯೋಷಿದನುಗೀತಯೌವನಂ ಕೋಮಲಸ್ತನಿತವೇಣುನಿಸ್ಪನ್ದನಂ .
ಸಾರಭೂತಮಭಿರಾಮಸಂಪದಾಂ ಧಾಮ ತಾಮರಸಲೋಚನಂ ಭಜೇ .. 3.13..
ಲೀಲಯಾ ಲಲಿತಯಾವಲಂಬಿತಂ ಮೂಲಗೇಹಮಿವ ಮೂರ್ತಿಸಂಪದಾಂ .
ನೀಲನೀರದವಿಕಾಸವಿಭ್ರಮಂ ಬಾಲಮೇವ ವಯಮಾದ್ರಿಯಾಮಹೇ .. 3.14..
ವಂದೇ ಮುರಾರೇಶ್ವರಣಾರವಿಂದದ್ವಂದ್ವಂ ದಯಾರ್ಥಿತಶೈಶವಸ್ಯ .
ವಂದಾರುವೃಂದಾರಕವೃಂದಮೌಲಿಮಂದಾರಮಾಲಾವಿನಿಮರ್ದಭೀರು .. 3.15..
ಯಸ್ಮಿನ್ ನೃತ್ಯತಿ ಯಸ್ಯ ಶೇಖರಭರೈಃ ಕ್ರೌಂಚದ್ವಿಷಶ್ಚಂದ್ರಕೇ
ಯಸ್ಮಿನ್ ದೃಷ್ಟತಿ ಯಸ್ಯ ಘೋಷಸುರಭಿಂ ಜಿಘ್ರನ್ ವೃಷೋ ಧೂರ್ಜಟೀಃ .
ಯಸ್ಮಿನ್ ಸಜ್ಜತಿ ಯಸ್ಯ ವಿಭ್ರಮಗತಿಂ ವಾಂಛನ್ ಹರೇಸ್ಸಿಂಧುರ-
ಸ್ತದ್ವೃಂದಾವನಕಲ್ಪಕದ್ರುಮವನಂ ತಂ ವಾ ಕಿಶೋರಂ ಭಜೇ .. 3.16..
ಅರುಣಾಧರಾಮೃತವಿಶೇಷಿತಸ್ಮಿತಂ ವರುಣಾಲಯಾನುಗತವರ್ಣವೈಭವಂ .
ತರುಣಾರವಿಂದದಲದೀರ್ಘಲೋಚನಂ ಕರುಣಾಮಯಂ ಕಮಪಿ ಬಾಲಮಾಶ್ರಯೇ
.. 3.17..

ಲಾವಣ್ಯವೀಚೇರಚಿತಾಂಗಭೂಷಾಂ ಭೂಷಾಪದಾರೋಪಿತಪುಣ್ಯಬಹರ್ಣಾಂ .
 ಕಾರುಣ್ಯಧಾರಾಲಕಟಾಕ್ಷಮಾಲಾಂ ಬಾಲಾಂ ಭಜೇ ವಲ್ಲವವಂಶಲಕ್ಷ್ಮೀಂ .. 3.18.
 ಮಧುರೈಕರಸಂ ವಪುರ್ವಿಭೋರ್ಮಧುರಾವೀಧಿಚರಂ ಭಜಾಮಹೇ .
 ನಗರೀಮೃಗಶಾಬಲೋಚನಾನಾಂ ನಯನೇಂದೀವರವರ್ಷವರ್ಷಿತಂ .. 3.19..
 ಪರ್ಯಾಕುಲೇನ ನಯನಾಂತವಿಜೃಂಭಿತೇನ ವಕ್ತ್ರೇಣ ಕೋಮಲದರಸ್ಮಿತವಿಭ್ರಮೇಣ

ಮಂದ್ರೇಣ ಮಂಜುಲತರೇಣ ಚ ಜಲ್ಪಿತೇನ ನಂದಸ್ಯ ಹಂತ ತನಯೋ ಹೃದಯಂ
 ಧುನೋತಿ .. 3.20..

ಕಂದರ್ಪಕಂಡೂಲಕಟಾಕ್ಷವಂದೀರಿಂದೀವರಾಕ್ಷೀರಭಿಲಾಷಮಾಣಾನ್ .
 ಮಂದಸ್ಮಿತಾಧಾರಮುಖಾರವಿಂದಾನ್ ವಂದಾಮಹೇ ವಲ್ಲವಧೂರ್ತಪಾದಾನ್ ..
 3.21.

ಲೀಲಾಟೋಪಕಟಾಕ್ಷನಿರ್ಭರಪರಿಷ್ಕಂಗಳಪ್ರಸಂಗಾಧಿಕ-
 ಪ್ರೀತೇ ಗೀತವಿಭಂಗಸಂಗರಲಸದ್ವೇಣುಪ್ರಣಾದಾಮೃತೇ .
 ರಾಧಾಲೋಚನಲಾಲಿತಸ್ಯ ಲಲಿತಸ್ಮೇರೇ ಮುರಾರೇರ್ಮುಢಾ
 ಮಾಧುರ್ಯೈಕರಸೇ ಮುಖೇಂದುಕಮಲೇ ಮಗ್ನಂ ಮದೀಯಂ ಮನಃ .. 3.22..

ಶರಣಾಗತವ್ರಜಪಂಜರೇ ಶರಣೇ ಶಾರ್ಙ್ಗಧರಸ್ಯ ವೈಭವೇ .
 ಕೃಪಯಾ ದೃತಗೋಪವಿಗ್ರಹೇ ಕಿಯದನ್ಯನ್ಮೃಗಯಾಮಹೇ ವಯಂ .. 3.23..

ಜಗತ್ತಯೈಕಾಂತಮನೋಜ್ಞಭೂಮಿಚೇತಸ್ಯಜಸ್ರಂ ಮಮ ಸನ್ನಿಧತ್ತಾಂ .
 ರಾಮಾಸಮಾಸ್ವಾದಿತಸೌಕುಮಾರ್ಯಂ ರಾಧಾಸ್ತನಾಭೋಗರಸಜ್ಞಮೋಜಃ .. 3.24..
 ವಯಮೇತೇ ವಿಶ್ವಸಿಮಃ ಕರುಣಾಕರ ಕೃಷ್ಣ ಕಿಂವದಂತೀಂ .

ಅಪಿ ಚ ವಿಭೋ ತವ ಲಲಿತೇ ಚಪಲತರಾ ಮತಿರಿಯಂ ಬಾಲ್ಯೇ .. 3.25..
 ವತ್ಸಪಾಲಚರಃ ಕೋಽಪಿ ವತ್ಸಃ ಶ್ರೀವತ್ಸಲಾಂಛನಃ .

ಉತ್ಸವಾಯ ಕದಾ ಭಾವೀತ್ಯುತ್ಸುಕೇ ಮಮ ಲೋಚನೇ .. 3.26..
 ಮಧುರಿಮಭರಿತೇ ಮನೋಭಿರಾಮೇ ಮೃದುಲತರಸ್ಮಿತಮುದ್ರಿತಾನನೇಂದೌ .
 ತ್ರಿಭುವನನಯನೈಕಲೋಭನೀಯೇ ಮಹಸಿ ವಯಂ ವ್ರಜಭಾಜಿ ಲಾಲಸಾಃ ಸ್ಮಃ ..
 3.27..

ಮುಖಾರವಿಂದೇ ಮಕರಂದಬಿಂದುನಿಷ್ಯಂದಲೀಲಾಮುರಲೀನಿನಾದೇ .
 ವ್ರಜಾಂಗನಾಪಾಂಗತರಂಗಭೃಂಗಸಂಗ್ರಾಮಭೂಮೌ ತವ ಲಾಲಸಾಃ ಸ್ಮಃ .. 3.28..

ಆತಾಮ್ರಾಯತಲೋಚನಾಂಶುಲಹರೀಲೀಲಾಸುಧಾಪ್ಯಾಯಿತ್ಯೈಃ
 ಗೀತಾಮ್ರೇಡಿತಿವ್ಯಕೇಲಿಭರಿತ್ಯೈಃ ಸ್ವೀತಂ ವ್ರಜಸ್ತ್ರೀಜನೈಃ .
 ಸ್ವೇದಾಂಭಃಕಣಭೂಷಿತೇನ ಕಿಮಪಿ ಸ್ಮೇರೇಣ ವಕ್ತ್ರೇಂದುನಾ
 ಪಾದಾಂಭೋಜಮೃದುಪ್ರಚಾರಸುಭಗಂ ಪಶ್ಯಾಮಿ ದೃಶ್ಯಂ ಮಹಃ .. 3.29..

ಪಾಣೌ ವೇಣುಃ ಪ್ರಕೃತಿಸುಕುಮಾರಾಕೃತೌ ಬಾಲ್ಯಲಕ್ಷ್ಮೀಃ
 ಪಾರ್ಶ್ವೇ ಬಾಲಾಃ ಪ್ರಣಯಸರಸಾಲೋಕಿತಾಪಾಂಗಲೀಲಾಃ .
 ಮೌಲೌ ಬಹುಂ ಮಧುರವದನಾಂಭೋರುಹೇ ಮೌಗ್ಧ್ಯಮುದ್ರೇ-
 ತ್ಯಾದ್ವಾರಕಾರಂ ಕಿಮಪಿ ಕಿತವಂ ಜ್ಯೋತಿರನ್ವೇಷಯಾಮಃ .. 3.30..
 ಆರೂಢವೇಣುತರುಣಾಧರವಿಭ್ರಮೇಣ ಮಾಧುರ್ಯಶಾಲಿವದನಾಂಬುಜಮುದ್ವಹಂತೀ

ಆಲೋಕೃತಾಂ ಕಿಮನಯಾ ವನದೇವತಾ ವಃ ಕೈಶೋರಕೇ ವಯಸಿ ಕಾಪಿ ಚ
 ಕಾಂತಿಯಷ್ಟಿಃ .. 3.31..

ಅನನ್ಯಸಾಧಾರಣಕಾಂತಿಕಾಂತಮಾಕ್ರಾಂತಗೋಪೀನಯನಾರವಿಂದಂ .
 ಪುಂಸಃ ಪುರಾಣಸ್ಯ ನವಂ ವಿಲಾಸಂ ಪುಣ್ಯೇನ ಪೂರ್ಣೇನ ವಿಲೋಕಯಿಷ್ಯೇ ..
 3.32..

ಸಾಷ್ಟಾಂಗಪಾತಮಭಿವಂದ್ಯ ಸಮಸ್ತಭಾವೈಃ ಸರ್ವಾನ್ ಸುರೇಂದ್ರನಿಕರಾನಿದಮೇವ
 ಯಾಚೇ .

ಮಂದಸ್ಮಿತಾದ್ರ್ಯಮಧುರಾನನಚಂದ್ರಬಿಂಬೇ ನಂದಸ್ಯ ಪುಣ್ಯನಿಚಯೇ ಮಮ
 ಭಕ್ತಿರಸ್ತು .. 3.33..

ಏಷು ಪ್ರವಾಹೇಷು ಸ ಏವ ಮನ್ಯೇ ಕ್ಷಣೋಽಪಿ ಗಣ್ಯಃ ಪುರುಷಾಯುಷೇಷು .
 ಆಸ್ವಾದ್ಯತೇ ಯತ್ರ ಕಯಾಪಿ ಭಕ್ತ್ಯಾ ನೀಲಸ್ಯ ಬಾಲಸ್ಯ ನಿಜಂ ಚರಿತ್ರಂ .. 3.34..

ನಿಸರ್ಗಸರಸಾಧರಂ ನಿಜದಯಾದ್ರ್ಯದಿವ್ಯೇಕ್ಷಣಂ
 ಮನೋಜ್ಞಮುಖಪಂಕಜಂ ಮಧುರಸಾದ್ರ್ಯಮಂದಸ್ಮಿತಂ .

ರಸಜ್ಞಹೃದಯಾಸ್ವದಂ ರಮಿತವಲ್ಲವೀಲೋಚನಂ
 ಪುನಃಪುನರುಪಾಸ್ಮಹೇ ಭುವನಲೋಭನೀಯಂ ಮಹಃ .. 3.35..

ಸ ಕೋಽಪಿ ಬಾಲಸ್ರರಸೀರುಹಾಕ್ಷಃ ಸಾ ಚ ವ್ರಜಸ್ತ್ರೀಜನಪಾದಧೂಲಿಃ .
 ಮುಹುಸ್ತದೇತದ್ಯುಗಲಂ ಮದೀಯೇ ಮೋಮುಹ್ಯಮಾನೋಽಪಿ ಮನಸ್ಯುದೇತು ..
 3.36..

ಮಯಿ ಪ್ರಯಾಣಾಭಿಮುಖೇ ಚ ವಲ್ಲವೀಸ್ತನದ್ವಯೀದುರ್ಲಲಿತಸ್ಸ ಬಾಲಕಃ .
 ಶನ್ಯೈಶ್ಯನ್ಯೈಃ ಶ್ರಾವಿತವೇಣುನಿಷ್ಟನೋ ವಿಲಾಸವೇಷೇಣ ಪುರಃ ಪ್ರತೀಯತಾಂ .. 3.37..

ಅತಿಭೂಮಿಮಭೂಮಿಮೇವ ವಾ ವಚಸಾಂ ವಾಸಿತವಲ್ಲವೀಸ್ತನಂ .
 ಮನಸಾಮಪರಂ ರಸಾಯನಂ ಮಧುರಾದ್ವೈತಮುಪಾಸ್ಮಹೇ ಮಹಃ .. 3.38..

ಜನನಾಂತರೇಽಪಿ ಜಗದೇಕಮಂಡನೇ ಕಮನೀಯಧಾಮ್ನಿ ಕಮಲಾಯತೇಕ್ಷಣೇ .
 ವ್ರಜಸುಂದರೀಜನವಿಲೋಚನಾಮೃತೇ ಚಪಲಾನಿ ಸಂತು ಸಕಲೇಂದ್ರಿಯಾಣಿ ಮೇ
 .. 3.39..

ಮುನಿಶ್ರೇಣೀವಂದ್ಯಂ ಮದಭರಲಸದ್ವಲ್ಲವವಧೂ-

ಸ್ತನಶ್ರೋಣೀಬಿಂಬಸ್ತಿಮಿತನಯನಾಂಭೋಜಸುಭಗಂ .

ಪುನಃ ಶ್ಲಾಘಾಭೂಮಿಂ ಪುಲಕಿತಗಿರಾಂ ನೈಗಮಗಿರಾಂ

ಘನಶ್ಯಾಮಂ ವಂದೇ ಕಿಮಪಿ ಕಮನೀಯಾಕೃತಿ ಮಹಃ .. 3.40..

ಅನುಚುಂಬತಾಮವಿಚಲೇನ ಚೇತಸಾ ಮನುಜಾಕೃತೇರ್ಮಧುರಿಮಶ್ರಿಯಂ
ವಿಭೋಃ .

ಅಯಿ ದೇವ ಕೃಷ್ಣ ದಯಿತೇತಿ ಜಲ್ಪತಾಮಪಿ ನೋ ಭವೇಯುರಪಿ ನಾಮ ತಾದೃಶಃ
.. 3.41..

ಕಿಶೋರವೇಷೇಣ ಕೃಶೋದರೀದೃಶಾಂ ವಿಶೇಷದೃಶ್ಯೇನ ವಿಶಾಲಲೋಚನಂ .

ಯಶೋದಯಾ ಲಬ್ಧಯಶೋನವಾಂಬುಧೇರ್ನಿಶಾಮಯೇ ನೀಲನಿಶಾಕರಂ ಕದಾ
.. 3.42..

ಪ್ರಕೃತಿರವತು ನೋ ವಿಲಾಸಲಕ್ಷ್ಮ್ಯಃ ಪ್ರಕೃತಿಜಡಂ ಪ್ರಣತಾಪರಾಧವೀಧ್ಯಾಂ .

ಸುಕೃತಿಕೃತಪದಂ ಕಿಶೋರಭಾವೇ ಸುಕೃತಿಮನಃ ಪ್ರಣಿಧಾನಪಾತ್ರಮೋಜಃ .. 3.43..

ಅಪಹಸಿತಸುಧಾಮದಾವಲೇಪೈರತಿಸುಮನೋಹರಮಾರ್ದ್ರಮಂದಹಾಸೈಃ .

ವ್ರಜಯುವತಿವಿಲೋಚನಾವಲೇಹ್ಯಂ ರಮಯತು ಧಾಮ ರಮಾವರೋಧನಂ ನಃ
.. 3.44..

ಅಂಕುರಿತಸ್ಮೇರದಶಾವಿಶೇಷೈರಶ್ರಾಂತಹರ್ಷಾಮೃತವರ್ಷಮಕ್ಷಾಂ .

ಸಂಕ್ರೀಡತಾಂ ಚೇತಸಿ ಗೋಪಕನ್ಯಾಘನಸ್ತನಸ್ವಸ್ಥಯನಂ ಮಹೋ ನಃ .. 3.45..

ಮೃಗಮದಪಂಕಸಂಕರವಿಶೇಷಿತವನ್ಯಮಹಾ-

ಗಿರಿತಟಗಂಡಗೈರಿಕಘನದ್ರವವಿದ್ರುಮಿತಂ .

ಅಜಿತಭುಜಾಂತರಂ ಭಜತ ಹೇ ವ್ರಜಗೋಪವಧೂ-

ಸ್ತನಕಲಶಸ್ಥಲೀಘುಸೃಣಮರ್ದನಕರ್ದಮಿತಂ .. 3.46..

ಆಮೂಲಪಲ್ಲವಿತಲೀಲಮಪಾಂಗಜಾಲೈರಾಸಿಂಚತೀ ಭುವನಮಾದೃತಗೋಪವೇಷಾ

ಬಾಲಾಕೃತಿರ್ಮೃದುಲಮುಗ್ಧಮುಖೇಂದುಬಿಂಬಾ ಮಾಧುರ್ಯಸಿದ್ಧಿರವತಾನ್ಮಧುವಿದ್ವಿಷೋ
ನಃ .. 3.47..

ವಿರಣನ್ ಮಣಿನೂಪುರಂ ವ್ರಜೇ ಚರಣಾಂಭೋಜಮುಪಾಸ್ತ್ವ ಶಾರ್ಙ್ಗೀಣಃ .

ಸರಸೇ ಸರಸಿ ಶ್ರಿಯಾಶ್ರಿತಂ ಕಮಲಂ ವಾ ಕಲಹಂಸನಾದಿತಂ .. 3.48..

ಶರಣಮಶರಣಾನಾಂ ಶಾರದಾಂಭೋಜನೇತ್ರಂ

ನಿರವಧಿಮಧುರಿಮ್ಣಾ ನೀಲವೇಷೇಣ ರಮ್ಯಂ .

ಸ್ಮರಶರಪರತಂತ್ರಸ್ಮೇರನೇತ್ರಾಂಬುಜಾಭಿ-

ವ್ರಜಯುವತಿಭಿರವ್ಯಾಧ್ ಬ್ರಹ್ಮ ಸಂವೇಷ್ಟಿತಂ ನಃ .. 3.49..

ಸುವ್ಯಕ್ತಕಾಂತಿಭರಸೌರಭದಿವ್ಯಗಾತ್ರ-

ಮವ್ಯಕ್ತಯೌವನಪರೀತಕಿಶೋರಭಾವಂ .
 ಗವ್ಯಾನುಪಾಲನವಿಧಾವನುಶಿಷ್ಟಮವ್ಯಾ-
 ದವ್ಯಾಜರಮ್ಯಮಖಿಲೇಶ್ವರವೈಭವಂ ನಃ .. 3.50..
 ಅನುಗತಮಮರೀಣಾಮಂಬರಾಲಂಬಿನೀನಾಂ
 ನಯನಮಧುರಿಮಶ್ರೀನರ್ಮನಿರ್ಮಾಣಸೀಮ್ನಾಂ .
 ವ್ರಜಯುವತಿವಿಲಾಸವ್ಯಾಪೃತಾಪಾಂಗಮವ್ಯಾತ್
 ತ್ರಿಭುವನಸುಕುಮಾರಂ ದೇವಕೈಶೋರಕಂ ನಃ .. 3.51..
 ಆಪಾದಮಾಚೂಡಮತಿಪ್ರಸಕ್ತೈರಾಪೀಯಮಾನಾ ಯಮಿನಾಂ ಮನೋಭಿಃ .
 ಗೋಪೀಜನಜ್ಞಾತರಸಾವತಾನ್ನೋ ಗೋಪಲಭೂಪಾಲಕುಮಾರಮೂರ್ತಿಃ .. 3.52..
 ದಿಷ್ಟ್ಯಾ ವೃಂದಾವನಮೃಗದೃಶಾಂ ವಿಪ್ರಯೋಗಾಕುಲಾನಾಂ
 ಪ್ರತ್ಯಾಸನ್ನಂ ಪ್ರಣಯಚಪಲಾಪಾಂಗವೀಚೇತರಂಗೈಃ .
 ಲಕ್ಷ್ಮೀಲೀಲಾಕುವಲಯದಲಶ್ಯಾಮಲಂ ಧಾಮ ಕಾಮಾನ್
 ಪುಷ್ಟಿಯಾನ್ಃ ಪುಲಕಮುಕುಲಾಭೋಗಭೂಷಾವಿಶೇಷಂ .. 3.53..
 ಜಯತಿ ಗುಹಶಿಖೀಂದ್ರಪಿಂಛಮೌಲಿಃ ಸುರಗಿರಿಗೈರಿಕಲ್ಪಿತಾಂಗರಾಗಃ .
 ಸುರಯುವತಿವಿಕೀರ್ಣಸೂನವರ್ಷಸ್ನಪಿತವಿಭೂಷಿತಕುಂತಲಃ ಕುಮಾರಃ .. 3.54..
 ಮಧುರಮಂದಶುಚಿಸ್ಮಿತಮಂಜುಲಂ ವದನಪಂಕಜಮಂಗಜವೇಲ್ಲಿತಂ .
 ವಿಜಯತಾಂ ವ್ರಜಬಾಲವಧೂಜನಸ್ತನತಟೀವಿಲುರನ್ನಯನಂ ವಿಭೋಃ .. 3.55..
 ಅಲಸವಿಲಸನ್ಮುಗ್ಧಸ್ಥಿಗ್ಧಸ್ಥಿತಂ ವ್ರಜಸುಂದರೀ-
 ಮದನಕದನಸ್ವಿನ್ನಂ ಧನ್ಯಂ ಮಹದ್ವದನಾಂಬುಜಂ .
 ತರುಣಮರುಣಜ್ಯೋತ್ಸ್ನಾ ಕಾತ್ಸ್ನಾ ಸ್ಮಿತಸ್ನಪಿತಾಧರಂ
 ಜಯತಿ ವಿಜಯಶ್ರೇಣೀಮೇಣೀದೃಶಾಂ ಮದಯನ್ಮಹಃ .. 3.56..
 ರಾಧಾಕೇಲಿಕಟಾಕ್ಷವೀಕ್ಷಿತಮಹಾವಕ್ಷಸ್ಥಲೀಮಂಡನಾ
 ಜೀಯಾಸುಃ ಪುಲಕಾಂಕುರಾಸ್ತ್ರಿಭುವನಾಸ್ವಾದೀಯಸಸ್ತೇಜಸಃ .
 ಕ್ರೀಡಾಂತಪ್ರತಿಸುಪ್ತದುಗ್ಧತನಯಾಮುಗ್ಧಾವಬೋಧಕ್ಷಣ-
 ತ್ರಾಸಾರೂಢದೃಢೋಪಗೂಹನಮಹಾಸಾಮ್ರಾಜ್ಯಸಾಂದ್ರಶ್ರಿಯಃ .. 3.57..
 ಸ್ಮಿತಸ್ತುತಸುಧಾಧರಾ ಮದಶಿಖಂಡಿಬರ್ಹಾಂಕಿತಾ
 ವಿಶಾಲನಯನಾಂಬುಜಾ ವ್ರಜವಿಲಾಸಿನೀವಾಸಿತಾಃ .
 ಮನೋಜ್ಞಮುಖಪಂಕಜಾ ಮಧುರವೇಣುನಾದದ್ರವಾ
 ಜಯಂತಿ ಮಮ ಚೇತಸಶ್ಚಿರಮುಪಾಸಿತಾ ವಾಸನಾಃ .. 3.58..
 ಜೀಯಾದಸೌ ಶಿಖಿಶಿಖಂಡಕೃತಾವತಂಸಾ
 ಸಾಂಸಿದ್ಧಿಕೀ ಸರಸಕಾಂತಿಸುಧಾಸಮೃದ್ಧಿಃ .
 ಯದ್ಬಿಂದುಲೇಶಕಣೀಕಾಪರಿಣಾಮಭಾಗ್ಯಾತ್

ಸೌಭಾಗ್ಯಸೀಮಪದಮಂಚತಿ ಪಂಚಬಾಣಃ .. 3.59..
 ಆಯಾಮೇನ ದೃಶೋರ್ವಿಶಾಲತರಯೋರಕ್ಷಯ್ಯಮಾದ್ರ್ವಸ್ಮಿತ-
 ಚ್ಚಾಯಾಧರ್ಷಿತಶಾರದೇಂದುಲಲಿತಂ ಚಾಪಲ್ಯಮಾತ್ರಂ ಶಿಶೋಃ .
 ಆಯಾಸಾನಪರಾನ್ವಿಧೂಯ ರಸಿಕೈರಾಸ್ವಾದ್ಯಮಾನಂ ಮುಹು-
 ಜೀಯಾದುನ್ಮದವಲ್ಲವೀಕುಚಭರಾಧಾರಂ ಕಿಶೋರಂ ಮಹಃ .. 3.60..
 ಸ್ಕಂಧಾವಾರಸದೋ ವ್ರಜಃ ಕತಿಪಯೇ ಗೋಪಾಸ್ಸಹಾಯಾದಯಃ
 ಸ್ಕಂಧಾಲಂಬಿನಿ ವತ್ಸದಾಮ್ನಿ ಧನದಾ ಗೋಪಾಂಗನಾಃ ಸ್ವಾಂಗನಾಃ .
 ಶೃಂಗಾರಾ ಗಿರಿಗೈರಿಕಂ ಶಿವ ಶಿವ ಶ್ರೀಮಂತಿ ಬರ್ಹಾಣಿ ಚ
 ಶೃಂಗಗ್ರಾಹಿಕಯಾ ತಥಾಪಿ ತದಿದಂ ಪ್ರಾಹುಸ್ತಿಲೋಕೇಶ್ವರಂ .. 3.61..
 ಶ್ರೀಮದ್ಭರ್ಷಿಶಿಖಂಡಮಂಡನಜುಷೇ ಶ್ಯಾಮಾಭಿರಾಮತ್ವಿಷೇ
 ಲಾವಣ್ಯೈಕರಸಾವಸಿಕ್ತವಪುಷೇ ಲಕ್ಷ್ಮೀನರಃಪ್ರಾವೃಷೇ .
 ಲೀಲಾಕೃಷ್ಣರಸಜ್ಞಧರ್ಮಮನಸೇ ಲೀಲಾಮೃತಸ್ತ್ರೋತಸೇ
 ಕೇ ವಾ ನ ಸ್ಪೃಹಯಂತಿ ಹಂತ ಮಹಸೇ ಗೋಪೀಜನಪ್ರೇಯಸೇ .. 3.62..
 ಆಪಾಟಲಾಧರಮಧೀರವಿಲೋಲನೇತ್ರ-
 ಮಾಮೋದನಿರ್ಭರಿತಮದ್ಭುತಕಾಂತಿಪೂರಂ .
 ಆವಿಸ್ಮಿತಾಮೃತಮನುಸ್ತೃತಿಲೋಭನೀಯ-
 ಮಾಮುದ್ರಿತಾನನಮಹೋ ಮಧುರಂ ಮುರಾರೇಃ .. 3.63..
 ಜಾಗೃಹಿ ಜಾಗೃಹಿ ಚೇತಶ್ಚಿರಾಯ ಚರಿತಾರ್ಥಾಯ ಭವತಃ .
 ಅನುಭೂಯತಾಮಿದಮಿದಂ ಪುರಃ ಸ್ಥಿತಂ ಪೂರ್ಣನಿರ್ವಾಣಂ .. 3.64..
 ಚರಣಯೋರರುಣಂ ಕರುಣಾದ್ರ್ವಯೋಃ ಕಚಭರೇ ಬಹುಲಂ ವಿಪುಲಂ ದೃಶೋಃ .
 ವಪುಷಿ ಮಂಜುಲಮಂಜನಮೇಚಕೇ ವಯಸಿ ಬಾಲಮಹೋ ಮಧುರಂ ಮಹಃ ..
 3.65..
 ಮಾಲಾಬರ್ಹಮನೋಜ್ಞಕುಂತಲಭರಾಂ ವನ್ಯಪ್ರಸೂನೋಕ್ಷಿತಾಂ
 ಶೈಲೇಯದ್ರವಕ್ಲಪ್ತಚಿತ್ರತಿಲಕಾಂ ಶಶ್ವನ್ಮನೋಹಾರಿಣೀಂ
 ಲೀಲಾವೇಣುರವಾಮೃತೈಕರಸಿಕಾಂ ಲಾವಣ್ಯಲಕ್ಷ್ಮೀಮಯೀಂ
 ಬಾಲಾಂ ಬಾಲತಮಾಲನೀಲವಪುಷಂ ವಂದೇ ಪರಾಂ ದೇವತಾಂ .. 3.66..
 ಗುರು ಮೃದುಪದೇ ಗೂಢಂ ಗುಲ್ಫೇ ಘನಂ ಜಘನಸ್ಥಲೇ
 ನಲಿನಮುದರೇ ದೀರ್ಘಂ ಬಾಹ್ಲೋರ್ವಿಶಾಲಮುರಸ್ಥಲೇ .
 ಮಧುರಮಧರೇ ಮುಗ್ಧಂ ವಕ್ತ್ರೇ ವಿಲಾಸಿ ವಿಲೋಚನೇ
 ಬಹು ಕಚಭರೇ ವನ್ಯಂ ವೇಷೇ ಮನೋಜ್ಞಮಹೋ ಮಹಃ .. 3.67..

ಜಿಹಾನಂ ಜಿಹಾನಂ ಸುಜಾನೇನ ಮೌಗ್ಧ್ಯಂ ದುಹಾನಂ ದುಹಾನಂ ಸುಧಾಂ
ವೇಣುನಾದ್ಯೈಃ .

ಲಿಹಾನಂ ಲಿಹಾನಂ ಸುಧೀರ್ಘೈರಪಾಂಗೈರ್ಮಹಾನಂದನವಸ್ವಮೇತನ್ನಮಸ್ತಾತ್
.. 3.68..

ಲಸದ್ಭರ್ಷಾಪೀಡಂ ಲಲಿತಲಲಿತಸ್ತೇರವದನಂ
ಭ್ರಮತ್ಪ್ರೀತಾಪಾಂಗಂ ಪ್ರಣತಜನತಾನಿವೃತಿಪದಂ .

ನವಾಂಭೋದಶ್ಯಾಮಂ ನಿಜಮಧುರಿಮಾಭೋಗಭರಿತಂ
ಪರಂ ದೇವಂ ವಂದೇ ಪರಿಮಿಲಿತಕೈಶೋರಕರಸಂ .. 3.69..

ಸಾರಸ್ಯಸಾಮಗ್ರ್ಯಮಿವಾನೇನ ಮಾಧುರ್ಯಚಾತುರ್ಯಮಿವ ಸ್ಮಿತೇನ .

ಕಾರುಣ್ಯತಾರುಣ್ಯಮಿವೇಕ್ಷಿತೇನ ಚಾಪಲ್ಯಸಾಫಲ್ಯಮಿದಂ ದೃಶೋರ್ಮೇ .. 3.70..
ಯತ್ರ ವಾ ತತ್ರ ವಾ ದೇವ ಯದಿ ವಿಶ್ವಸಿಮಸ್ತ್ವಯಿ .

ನಿರ್ವಾಣಮಪಿ ದುರ್ವಾರಮರ್ವಾಚೇನಾನಿ ಕಿಂ ಪುನಃ .. 3.71..

ರಾಗಾಂಧಗೋಪೀಜನವಂದಿತಾಭ್ಯಾಂ ಯೋಗೀಂದ್ರಭೃಂಗೇಂದ್ರನಿಷೇವಿತಾಭ್ಯಾಂ .
ಆತಾಮ್ರಪಂಕೇರುಹವಿಭ್ರಮಾಭ್ಯಾಂ ಸ್ವಾಮಿನ್ ಪದಾಭ್ಯಾಮಯಮಂಜಲಿಸ್ತೇ ..
3.72..

ಅರ್ಧಾನುಲಾಪಾನ್ವಜಸುಂದರೀಣಾಮಕೃತ್ರಿಮಾಣಾಂಚ ಸರಸ್ವತೀನಾಂ .

ಆದ್ರಾಶಯೇನ ಶ್ರವಣಾಂಚಲೇನ ಸಂಭಾವಯಂತಂ ತರುಣಂ ಗೃಣೇಮಃ .. 3.73..
ಮನಸಿ ಮಮ ಸನ್ನಿಧತ್ನಾಂ ಮಧುರಮುಖಾ ಮಂಥರಾಪಾಂಗಾ .

ಕರಕಲಿತಲಲಿತವಂಶಾ ಕಾಪಿ ಕಿಶೋರೀ ಕೃಪಾ ಲಹರೀ .. 3.74..

ರಕ್ಷಂತು ನಃ ಶಿಕ್ಷಿತಪಾಶುಪಾಲ್ಯಾ ಬಾಲ್ಯಾವೃತಾ ಬರ್ಹಿಶಿಖಾವತಂಸಾಃ .

ಪ್ರಾಣಪ್ರಿಯಾಃ ಪ್ರಸ್ತುತವೇಣುಗೀತಾಃ ಶೀತಾ ದೃಶೋಃ ಶೀತಲಗೋಪಕನ್ಯಾಃ .. 3.75..

ಸ್ಮಿತಸ್ತಬಕಿತಾಧರಂ ಶಿಶಿರವೇಣುನಾದಾಮೃತಂ

ಮುಹುಸ್ತರಲಲೋಚನಂ ಮದಕಟಾಕ್ಷಮಾಲಾಕುಲಂ .

ಉರಸ್ಥಲವಿಲೀನಯಾ ಕಮಲಯಾ ಸಮಾಲಿಂಗಿತಂ

ಭುವಸ್ಥಲಮುಪಾಗತಂ ಭುವನದೈವತಂ ಪಾತು ನಃ .. 3.76..

ನಯನಾಂಬುಜೇ ಭಜತ ಕಾಮದುಘಂ ಹೃದಯಾಂಬುಜೇ ಕಿಮಪಿ ಕಾರುಣಿಕಂ .

ಚರಣಾಂಬುಜೇ ಮುನಿಕುಲೈಕಧನಂ ವದನಾಂಬುಜೇ ವ್ರಜವಧೂವಿಭವಂ .. 3.77..

ನಿರ್ವಾಸನಂ ಹಂತ ರಸಾಂತರಾಣಾಂ ನಿರ್ವಾಣಸಾಮ್ರಾಜ್ಯಮಿವಾವತೀರ್ಣಂ .

ಅವ್ಯಾಜಮಾಧುರ್ಯಮಹಾನಿಧಾನಮವ್ಯಾಧ್ವಜಾನಾಮಧಿದೈವತಂ ನಃ .. 3.78..

ಗೋಪೀನಾಮಭಿಮತಗೀತವೇಷಹರ್ಷಾದಾಪೀನಸ್ತನಭರನಿರ್ಭರೋಪಗೂಢಂ .

ಕೇಲೀನಾಮವತು ರಸೈರುಪಾಸ್ಯಮಾನಂ ಕಾಲಿಂದೀಪುಲಿನಚರಂ ಪರಂ ಮಹೋ
ನಃ .. 3.79..

ಖೇಲತಾಂ ಮನಸಿ ಖೇಚರಾಂಗನಾಮಾನನೀಯಮ್ಬದುವೇಣುನಿಸ್ವನೈಃ .
ಕಾನನೇ ಕಿಮಪಿ ನಃ ಕೃಪಾಸ್ವದಂ ಕಾಲಮೇಘಕಲಹೋದ್ವಹಂ ಮಹಃ .. 3.80..

ಏಣೀಶಾಬವಿಲೋಚನಾಭಿರಲಸಶ್ರೋಣೀಭರಪೌಡಿಭಿ-
ವೇಣೀಭೂತರಸಕ್ರಮಾಭಿರಭಿತಶ್ರೋಣೀಕೃತಾಭಿವೃಫತಃ .

ಪಾಣೀ ದ್ವೌ ಚ ವಿನೋದಯನ್ ರತಿಪತೇಸ್ತೋಣೀಶಯೈಸ್ನಾಯಕೈ-
ವಾಣೀನಾಮಪದಂ ಪರಂ ವ್ರಜಜನಕ್ಷೋಣೀಪತಿಃ ಪಾತು ನಃ .. 3.81.

ಕಾಲಿಂದೀಪುಲಿನೇ ತಮಾಲನಿಬಿಡಚ್ಛಾಯೇ ಪುರಃಸಂಚರತ್
ತೋಯೇ ತೋಯಜಪತ್ರಪಾತ್ರನಿಹಿತಂ ದಧ್ಯನ್ನಮಶ್ನಾತಿ ಯಃ .
ವಾಮೇ ಪಾಣಿತಲೇ ನಿಧಾಯ ಮಧುರಂ ವೇಣುಂ ವಿಷಾಣಂ ಕಟಿ-
ಪ್ರಾಂತೇ ಗಾಶ್ಚ ವಿಲೋಕಯನ್ ಪ್ರತಿಕಲಂ ತಂ ಬಾಲಮಾಲೋಕಯೇ .. 3.82..

ಯದ್ಗೋಪೀವದನೇಂದುಮಂಡನಮಭೂತ್ ಕಸ್ತೂರಿಕಾಪತ್ರಕಂ
ಯಲ್ಲಕ್ಷ್ಮೀಕುಚಶಾತಕುಂಭಕಲಶವ್ಯಾಕೋಶಮಿಂದೀವರಂ .
ಯನ್ನಿರ್ವಾಣನಿಧಾನಸಾಧನವಿಧೌ ಸಿದ್ಧಾಂಜನಂ ಯೋಗಿನಾಂ
ತನ್ನಃ ಶ್ಯಾಮಲಮಾವಿರಸ್ತು ಹೃದಯೇ ಕೃಷ್ಣಾಭಿಧಾನಂ ಮಹಃ .. 3.83.

ಫುಲ್ಲೇಂದೀವರಕಾಂತಿಮಿಂದುವದನಂ ಬರ್ಹಾವತಂಸಪ್ರಿಯಂ
ಶ್ರೀವತ್ಸಾಂಕಮುದಾರಕೌಸ್ತುಭಧರಂ ಪೀತಾಂಬರಂ ಸುಂದರಂ .
ಗೋಪೀನಾಂ ನಯನೋತ್ಪಲಾರ್ಚಿತತನುಂ ಗೋಗೋಪಸಂಘಾವೃತಂ
ಗೋವಿಂದಂ ಕಲವೇಣುನಾದನಿರತಂ ದಿವ್ಯಾಂಗಭೂಷಂ ಭಜೇ .. 3.84..

ಯನ್ನಾಭೀಸರಸೀರುಹಾಂತರಪುಟೇ ಭೃಂಗಾಯಮಾನೋ ವಿಧಿ-
ರ್ಯದ್ವಕ್ಷಃ ಕಮಲಾವಿಲಾಸಸದನಂ ಯಚ್ಚಕ್ಷುಷೀ ಚೇಂದ್ವಿನೌ .
ಯತ್ಪಾದಾಬ್ಜವಿನಿಸ್ಯತಾ ಸುರನದೀ ಶಂಭೋಃ ಶಿರೋಭೂಷಣಂ
ಯನ್ನಾಮಸ್ಮರಣಂ ಧುನೋತಿ ದುರಿತಂ ಪಾಯಾತ್ ಸ ನಃ ಕೇಶವಃ .. 3.85..

ರಕ್ಷಂತು ತ್ವಾಮಸಿತಜಲಜೈರಂಜಲಿಃ ಪಾದಮೂಲೇ
ಮೀನಾ ನಾಭೀಸರಸಿ ಹೃದಯೇ ಮಾರಬಾಣಾಃ ಮುರಾರೇಃ .
ಹಾರಾಃ ಕಂಠೇ ಹರಿಮಣಿಮಯಾ ವಕ್ತ್ರಪದ್ಮೇ ದ್ವಿರೇಘಾಃ
ಪಿಂಭಾಚೂಡಾಶ್ಚಿಕುರನಿಚಯೇ ಘೋಷಯೋಷಿತ್ಕಟಾಕ್ಷಾಃ .. 3.86..

ದಧಿಮಥನನಿನಾದೈಸ್ತೃಕ್ತನಿದ್ರಃ ಪ್ರಭಾತೇ
ನಿಭೃತಪದಮಗಾರಂ ವಲ್ಲವೀನಾಂ ಪ್ರವಿಷ್ಟಃ .
ಮುಖಕಮಲಸಮೀರೈರಾಶು ನಿರ್ವಾಪ್ಯ ದೀಪಾನ್
ಕಬಲಿತನವನೀತಃ ಪಾತು ಗೋಪಾಲಬಾಲಃ .. 3.87..

ಪ್ರಾತಃ ಸ್ಮರಾಮಿ ದಧಿಘೋಷವಿನೀತನಿದ್ರಂ
ನಿದ್ರಾವಸಾನರಮಣೀಯಮುಖಾರವಿಂದಂ .
ಹೃದ್ಯಾನವದ್ಯವಪುಷಂ ನಯನಾಭಿರಾಮ-
ಮುನ್ನಿದ್ರಪದ್ಮನಯನಂ ನವನೀತಚೋರಂ .. 3.88..
ಫುಲ್ಲಹಲ್ಲಕವತಂಸಕೋಲ್ಲಸದ್ಗಲ್ಲಮಾಗಮಗವೀಗವೇಷಿತಂ .
ವಲ್ಲವೀಚಿಕುರವಾಸಿತಾಂಗುಲೀಪಲ್ಲವಂ ಕಮಪಿ ವಲ್ಲವಂ ಭಜೇ .. 3.89..
ಸ್ತೇಯಂ ಹರೇರ್ಹರತಿ ಯನ್ನವನೀತಚೌರ್ಯಂ ಜಾರತ್ವಮಸ್ಯ ಗುರುತ್ವಕೃತಾಪರಾಧಂ

ಹತ್ಯಾಂ ದಶಾನನಹತಿರ್ಮಧುಪಾನದೋಷಂ ಯತ್ಪೂತನಾಸ್ತನಪಯಃ ಸ ಪುನಾತು
ಕೃಷ್ಣಃ .. 3.90..
ಮಾರ ಮಾ ವಸ ಮದೀಯಮಾನಸೇ ಮಾಧವೈಕನಿಲಯೇ ಯದ್ಭಜ್ಯಯಾ .
ಶ್ರೀರಮಾಪತಿರಿಹಾಗಮೇದಸೌ ಕಃ ಸಹೇತ ನಿಜವೇಶ್ಮಲಂಘನಂ .. 3.91..
ಆಕುಂಚಿತಂ ಜಾನು ಕರಂ ಚ ವಾಮಂ ನ್ಯಸ್ಯ ಕ್ಷಿತೌ ದಕ್ಷಿಣಹಸ್ತಪದ್ಮೇ .
ಆಲೋಕಯಂತಂ ನವನೀತಖಂಡಂ ಬಾಲಂ ಮುಕುಂದಂ ಮನಸಾ ಸ್ಮರಾಮಿ ..
3.92..

ಜಾನುಭ್ಯಾಮಭಿಧಾವಂತಂ ಪಾಣಿಭ್ಯಾಮತಿಸುಂದರಂ .
ಸುಕುಂತಲಾಲಕಂ ಬಾಲಂ ಗೋಪಾಲಂ ಚಿಂತಯೇದುಷಃ .. 3.93..
ವಿಹಾಯ ಕೋದಂಡಶರೌ ಮುಹೂರ್ತಂ ಗೃಹಾಣ ಪಾಣೌ ಮಣಿಚಾರುವೇಣುಂ .
ಮಾಯೂರಬರ್ಹಂ ಚ ನಿಜೋತ್ತಮಾಂಗೇ ಸೀತಾಪತೇ ತ್ವಾಂ ಪ್ರಣಮಾಮಿ ಪಶ್ಚಾತ್
.. 3.94..

ಅಯಂ ಕ್ಷೀರಾಂಭೋಧೇಃ ಪತಿರಿತಿ ಗವಾಂ ಪಾಲಕ ಇತಿ
ಶ್ರಿತೋಽಸ್ಮಾಭಿಃ ಕ್ಷೀರೋಪನಯನಧಿಯಾ ಗೋಪತನಯಃ .
ಅನೇನ ಪ್ರತ್ಯೂಹೋ ವ್ಯರಚಿ ಸತತಂ ಯೇನ ಜನನೀ-
ಸ್ತನಾದಪ್ಯಸ್ಮಾಕಂ ಸಕೃದಪಿ ಪಯೋ ದುರ್ಲಭಮಭೂತ್ .. 3.95..

ಹಸ್ತಮಾಕ್ಷಿಪ್ಯ ಯಾತೋಽಸಿ ಬಲಾತ್ಕೃಷ್ಣ ಕಿಮದ್ಭುತಂ .
ಹೃದಯಾದ್ಯದಿ ನಿಯಾಸಿ ಪೌರುಷಂ ಗಣಯಾಮಿ ತೇ .. 3.96..

ತಮಸಿ ರವಿರಿವೋದ್ಯನ್ಮಜ್ಜತಾಮಂಬುರಾಶೌ
ಫಲವ ಇವ ತೃಷಿತಾನಾಂ ಸ್ವಾದುವರ್ಷಿವ ಮೇಘಃ .
ನಿಧಿರಿವ ವಿಧನಾನಾಂ ದೀರ್ಘತೀವ್ರಾಮಯಾನಾಂ
ಭಿಷಗಿವ ಕುಶಲಂ ನೋ ದಾತುಮಾಯಾತು ಶೌರಿಃ .. 3.97..

ಕೋದಂಡಂ ಮಸೃಣಂ ಸುಗಂಧಿ ವಿಶಿಖಂ ಚಕ್ರಾಬ್ಜಪಾಶಾಂಕುಶಂ
ಹೈಮೀಂ ವೇಣುಲತಾಂ ಕರೈಶ್ಚ ದಧತಂ ಸಿಂದೂರಪುಂಜಾರುಣಂ .

ಕಂದರ್ಪಾಧಿಕಸುಂದರಂ ಸ್ಮಿತಮುಖಂ ಗೋಪಾಂಗನಾವೇಷ್ಟಿತಂ
 ಗೋಪಾಲಂ ಸತತಂ ಭಜಾಮಿ ವರದಂ ತ್ರೈಲೋಕ್ಯರಕ್ಷಾಮಣಿಂ .. 3.98..
 ಸಾಯಂಕಾಲೇ ವನಾಂತೇ ಕುಸುಮಿತಸಮಯೇ ಸೈಕತೇ ಚಂದ್ರಿಕಾಯಾಂ
 ತ್ರೈಲೋಕ್ಯಾಕರ್ಷಣಾಂಗಂ ಸುರನರಗಣಿಕಾಮೋಹನಾಪಾಂಗಮೂರ್ತಿಂ .
 ಸೇವ್ಯಂ ಶೃಂಗಾರಭಾವೈರ್ವರಸಭರಿತ್ಯೈರ್ಗೋಪಕನ್ಯಾಸಹಸ್ರೈಃ -
 ವಂದೇಹಂ ರಾಸಕೇಲೀರತಮತಿಸುಭಗಂ ವಶ್ಯಗೋಪಾಲಕೃಷ್ಣಂ .. 3.99..
 ಕದಂಬಮೂಲೇ ಕ್ರೀಡಂತಂ ವೃಂದಾವನನಿವೇಶಿತಂ .
 ಪದ್ಮಾಸನಸ್ಥಿತಂ ವಂದೇ ವೇಣುಂ ಗಾಯಂತಮಚ್ಯುತಂ .. 3.100..
 ಬಾಲಂ ನೀಲಾಂಬುದಾಭಂ ನವಮಣಿವಿಲಸತ್ ಕಿಂಕಣೀಜಾಲಬದ್ಧ-
 ಶ್ರೋಣೀಜಂಘಾಂತಯುಗ್ಮಂ ವಿಪುಲರುರುನಖಪ್ರೋಲ್ಲಸತ್ಕಂಠಭೂಷಂ .
 ಫುಲ್ಲಾಂಭೋಜಾಭವಕ್ತ್ರಂ ಹತಶಕಟಮರುತ್ ಪೂತನಾದ್ಯಂ ಪ್ರಸನ್ನಂ
 ಗೋವಿಂದಂ ವಂದಿತೇಂದ್ರಾದ್ಯಮರವರಮಜಂ ಪೂಜಯೇದ್ವಾಸರಾದೌ .. 3.101..
 ವಂದ್ಯಂ ದೇವೈರ್ಮುಕುಂದಂ ವಿಕಸಿತಕುರುವಿಂದಾಭಮಿಂದೀವರಾಕ್ಷಂ
 ಗೋಗೋಪೀವೃಂದವೀತಂ ಜಿತರಿಪುನಿವಹಂ ಕುಂದಮಂದಾರಹಾಸಂ .
 ನೀಲಗ್ರೀವಾಗ್ರಪಿಂಭಾಕಲನಸುವಿಲಸತ್ಕುಂತಲಂ ಭಾನುಮಂತಂ
 ದೇವಂ ಪೀತಾಂಬರಾಡ್ಯಂ ಜಪ ಜಪ ದಿನಶೋ ಮಧ್ಯಮಾಹ್ನೇ ರಮಾಯೈ .. 3.102..
 ಚಕ್ರಾಂತಧ್ವಸ್ತವೈರಿವ್ರಜಮಜಿತಮಪಾಸ್ತಾವನೀಭಾರಮಾದ್ಯೈಃ -
 ರಾವೀತಂ ನಾರದಾದ್ಯೈರ್ಮುನಿಭಿರಭಿನುತಂ ತತ್ತ್ವನಿರ್ಣೇತಿಹೇತೋಃ .
 ಸಾಯಾಹ್ನೇ ನಿರ್ಮಲಾಂಗಂ ನಿರುಪಮರುಚಿರಂ ಚಿಂತಯೇನ್ನೀಲಭಾಸಂ
 ರಾತ್ರೌ ವಿಶ್ವೋದಯಸ್ಥಿತ್ಯಪಹರಣಪದಂ ಮುಕ್ತಿದಂ ವಾಸುದೇವಂ .. 3. 103..
 ಕೋದಂಡಮೈಕ್ಷವಮುಖಂಡಮಿಷುಂ ಚ ಪೌಷ್ಪಂ
 ಚಕ್ರಾಬ್ಜಪಾಶಸೃಣಿಕಾಂಚನವಂಶನಾಲಂ .
 ವಿಭ್ರಾಣಮಷ್ಟವಿಧಬಾಹುಭಿರರ್ಕವರ್ಣಂ
 ಧ್ಯಾಯೇದ್ಧರಿಂ ಮದನಗೋಪವಿಲಾಸವೇಷಂ .. 3.104..
 ಅಂಗುಲ್ಯಾಃ ಕಃ ಕವಾಟಂ ಪ್ರಹರತಿ ಕುಟಿಲೇ ಮಾಧವಃ ಕಿಂ ವಸಂತೋ
 ನೋ ಚಕ್ರೇ ಕಿಂ ಕುಲಾಲೋ ನ ಹಿ ಧರಣಿಧರಃ ಕಿಂ ದ್ವಿಜಿಹ್ವಃ ಫಣೀಂದ್ರಃ .
 ನಾಹಂ ಘೋರಾಹಿಮರ್ದೀ ಕಿಮಸಿ ಖಗಪತಿನೋರ್ಹರಿಃ ಕಿಂ ಕಪೀಂದ್ರಃ
 ಇತ್ಯೇವಂ ಗೋಪಕನ್ಯಾಪ್ರತಿವಚನಜಿತಃ ಪಾತು ವಶ್ಯಕ್ರಪಾಣಿಃ .. 3.105..
 ರಾಧಾಮೋಹನಮಂದಿರಾದುಪಗತಶ್ಚಂದ್ರಾವಲೀಮೂಚಿವಾನ್
 ರಾಧೇ ಕ್ಷೇಮಮಯೇಽಸ್ತಿ ತಸ್ಯ ವಚನಂ ಶ್ರುತ್ವಾಽಽಹ ಚಂದ್ರಾವಲೀ .
 ಕಂಸ ಕ್ಷೇಮಮಯೇ ವಿಮುಗ್ಧಹೃದಯೇ ಕಂಸಃ ಕ್ಷ ದೃಷ್ಟಸ್ತ್ವಯಾ

ರಾಧಾ ಕ್ಷೇತಿ ವಿಲಜ್ಜಿತೋ ನತಮುಖಃ ಸ್ತೇರೋ ಹರಿಃ ಪಾತು ವಃ .. 3.106..
ಯಾ ಪ್ರೀತಿರ್ವಿದುರಾರ್ಪಿತೇ ಮುರರಿಪೋ ಕುಂತ್ಯರ್ಪಿತೇ ಯಾದೃಶೀ
ಯಾ ಗೋವರ್ಧನಮೂರ್ಧ್ನಿ ಯಾ ಚ ಪೃಥುಕೇ ಸ್ತನ್ಯೇ ಯಶೋದಾರ್ಪಿತೇ .
ಭಾರದ್ವಾಜಸಮರ್ಪಿತೇ ಶಬರಿಕಾದತ್ತೇಽಧರೇ ಯೋಷಿತಾಂ
ಯಾ ಪ್ರೀತಿರ್ಮುನಿಪತ್ನಿಭಕ್ತಿರಚಿತೇಽಪ್ಯತ್ರಾಪಿ ತಾಂ ತಾಂ ಕುರು .. 3.107..
ಕೃಷ್ಣಾನುಸ್ಮರಣಾದೇವ ಪಾಪಸಂಘಾತಪಂಚರಃ .
ಶತಧಾ ಮೋಘಮಾಯಾತಿ ಗಿರಿರ್ವಜ್ರಹತೋ ಯಥಾ .. 3.108..
ಯಸ್ಯಾತ್ಮಭೂತಸ್ಯ ಗುರೋಃ ಪ್ರಸಾದಾದಹಂ ವಿಮುಕ್ತೋಽಸ್ಮಿ ಶರೀರಬಂಧಾತ್ .
ಸರ್ವೋಪದೇಷ್ಟುಃ ಪುರುಷೋತ್ತಮಸ್ಯ ತಸ್ಯಾಂಘ್ರಿಪದ್ಮಂ ಪ್ರಣತೋಽಸ್ಮಿ ನಿತ್ಯಂ ..
3.109..

.. ಇತಿ ಶ್ರೀಕೃಷ್ಣಕರ್ಣಾಮೃತೇ ತೃತೀಯಾಶ್ವಾಸಃ ಸಮಾಪ್ತಃ ..

.. ಇತಿ ಶ್ರೀಕೃಷ್ಣಕರ್ಣಾಮೃತಂ ಸಮಾಪ್ತಂ ..

Poet Bilwamangala (Leelashuka) lived during 1220-1300 AD. In the early days, he was very mu involved in a dasi by name Chintamani; once she told him that if he diverted even one percent of the attention he gave to her to Lord Krishna, he would attain salvation. This statement changed him completely, he became an ardent devotee of Lord Krishna, and obtained mukti throu his Guru Somagiri. He composed shrI Krishnakarnamrtam, beginning wi the words 'Chintamanirjayati.'

It contains three AshvAsas (chapters), and a total of 328 shlokas, (wi the addition of the extra shlokas, the number of shlokas will be: 112+109+112=333) ea one depicting an incident in the story of Krishna. The poem is full of literary beauties, and tongue-twisting alliterations, and many of the shlokas are well-known.

There is another version in the South. Fed up wi his relations

wi the dasi, his wife makes him promise in front of the Lord that hencefor he will not tou another woman. In front of the Lord, he promisesd 'Henceforth, I will not tou any woman' and immediately left his wife and home and became a Krishna devotee.)

Notes :

AshvAsa 1 : In the book edited by Sri Sushil Kumar De (Bengal version), there are 112 slokas in the 1st AshvAsa.

shloka No.100 (mandAramUle) in this version has been omitted.

3 extra slokas have been included in De's book as under:

1 ಕಿಮಿದಮಧರವೀಥೀಕೃಪ್ತವಂಶೀನಿನಾದಂ

ಕಿರತಿ ನಯನಯೋರ್ನಃ ಕಾಮಪಿ ಪ್ರೇಮಧಾರಾಂ .

ತದಿದಮಮರವೀಥೀದುರ್ಲಭಂ ವಲ್ಲಭಂ ನಃ

ತ್ರಿಭುವನಕಮನೀಯಂ ದೈವತಂ ಜೀವಿತಂ ಚ .. - as shloka 72

2 ಧನ್ಯಾನಾಂ ಸರಸಾನುಲಾಪಸರಣೀಸೌರಭ್ಯಮಭ್ಯಸ್ಯತಾಂ

ಕರ್ಣಾನಾಂ ವಿವರೇಷು ಕಾಮಪಿ ಸುಧಾವೃಷ್ಟಿಂ ದುಹಾನಂ ಮುಹುಃ .

ವನ್ಯಾನಾಂ ಸುದೃಶಾಂ ಮನೋನಯನಯೋರ್ಮಗ್ನಸ್ಯ ದೇವಸ್ಯ ನಃ

ಕರ್ಣಾನಾಂ ವಚಸಾಂ ವಿಜೃಂಭಿತಮಹೋ ಕೃಷ್ಣಸ್ಯ ಕರ್ಣಾಮೃತಂ .. - as shloka 111

3 ಅನುಗ್ರಹದ್ವಿಗುಣವಿಶಾಲಲೋಚನೈರನುಸ್ಮರನ್ ಮೃದುಮುರಲೀರವಾಮೃತೈಃ .

ಯತೋ ಯತಃ ಪ್ರಸರತಿ ಮೇ ವಿಲೋಚನಂ ತತಸ್ತತಃ ಸ್ಫುರತು ತವೈವ

ವೈಭವಂ .. - as sloka 112

The resultant AshvAsa will have 112 slokas.

AshvAsa 2 : 1 : In the book edited by Sri Sushil Kumar De

(Bengal version), there are 110 slokas in the 2nd AshvAsa.

The extra shloka in the book is as under:


ಮುಗ್ಧಾಂ ಸ್ನಿಗ್ಧಾಂ ಮಧುರಮುರಲೀಮಾಧುರೀಧೀರ-ನಾದೈಃ

ಕಾರಂ ಕಾರಂ ಕರಣವಿವಶಂ ಗೋಕುಲವ್ಯಾಕುಲತ್ವಂ .


ಶ್ಯಾಮಂ ಕಾಮಂ ಯುವಜನಮನೋಮೋಹನಂ ಮೋಹನತ್ವಂ

ಚಿತ್ತೇ ನಿತ್ಯಂ ನಿವಸತುಮಹೋ ವಲ್ಲವೀ-ವಲ್ಲಭಂ ನಃ .. included as shloka 50.

AshvAsa 3: Doubtful portions are in shlokas 25, 59 and 73 above.

——
shrIkRiShNakarNAmRitam

pdf was typeset on December 17, 2022

——
Please send corrections to sanskrit@cheerful.com

